

विकल्पे तस्य समानशब्दसङ्केतग्रहणमिरनिकुरम्बकरम्बितदृष्टिभि-
रेवोपपादनात् नत्वस्माभिः । कल्पनाकोषस्यानन्तप्रसरतया तच्चा-
व्यवस्थापकत्वादिति चेन्न शब्दानुसन्धानविरहेऽपि जायमानत्वात् ।
तथापि तद्वासनातएवेति चेत् किमेकशब्देतविषयाभावेऽपि समान
शब्दसङ्केतग्रहवासनावशादेकाकारपरामर्शः तत्सद्भावे वा । न ताव-
दाद्यः नानासास्त्रादिमह्यन्तिवत् स्वर्गलोचनवाद्यद्युक्लिशादिष्वपि
गोशब्दसङ्केतग्रहवासनावशात्तथाविधप्रत्ययानुगमप्रसङ्गात् । इष्ट-
यवायमर्थ इति चेत् सोऽयं सास्त्रादिमतीषु व्यक्तिषु साधारणं रूपं
न पश्यति पश्यति तु गोशब्दवाच्येषु दृश्यत्वमिति किमत्र वक्तव्यम् ।
नूनं दक्षिणमेवास्य लोचनमिति शब्दमिदमितरेणापि वक्तुमिति चेत्
शक्यं नतु व्यवहारस्तन्मूलोपपत्त्यासयितुम् । नन्वेतावतापि विकल्पः
सिध्यत्वमुभयवस्तु कथं सवस्तुकविकल्पसिद्धेरेव । कथन्तस्य सवस्तुक-
तेति चेत् शब्दवासनादिकारणान्तरविध्वंसादिति तूष्णीं भव । अन्त-
रालेकमिति नोपलभ्यतइति चेत् उपलब्धिकारणाभावात् । पिण्डश्च
कुण्डे वदरवत् कुतो नोपलभ्यतइति चेन्न अन्यदेष्टत्वात् भेदेनतूपलभ्यत
एव । पिण्डान्तरासंसर्गिणि पिण्डेनभूयमाने तत् संसर्गितयानुभवात् ।

नापि द्वितीयं बाधकम् अवयविसमानयोगक्षेमत्वात् । जाय-
मानपिण्डसम्बन्धानुपपत्तेरप्रतिक्रमात्तत्रासत्त्वादनृत्पादाच्चेति चेत्
कथं पुनस्तत्रासत्त्वं त्वया व्यञ्जायि । तत्र सत्त्वे तत्रत्याकाशादे-
रपि गोत्वप्रसङ्गादिति चेन्नवा एतत् पश्चादपि तत्रत्याकाशादिना
सम्बध्यते । येन च पिण्डेन सम्बध्यते न तत्र कदापि तन्नास्ति
तत् कुतोविरोधः । अथ पिण्डमन्तर्गदुमुपादायोपलक्षणतया
तच्चेति व्यवहारः तदा तदुपसर्पणापसर्पणोत्पत्तिविनाशैरेव तदुप-
पत्तौ न यातीत्यादिः अपराद्धेऽपि धानुष्कस्य कण्ठाडम्बरः ।
तथाहि पिण्डमधिकृत्योपसर्पणापसर्पणाभावस्तदुपलक्षितं देश-
मधिकृत्य च सत्त्वासत्त्वे सामान्यस्येति किं केन सङ्गतं तथाप्यनुत्पन्ने

पिण्डे तस्यासत्त्वं सुखभवेव तदसत्त्वादिति हृदयं तन्न स्वरूपसत्त्वासत्त्व
 योर्द्वितीयागपेक्षात् सम्बन्धत्वासम्बन्धत्वे तु द्वितीयापेक्षे तत्तत्तत्ता
 सति नास्तीति कोऽर्थः तेनासत्ता न सम्बध्यतइति । तच्चैवमेतत्
 पश्चात् कथं सम्बध्यतामिति चेत् तस्य सत्त्वात् असम्बन्धत्वस्य तदसत्त्व
 प्रयुक्तत्वात् ततः प्रागसन् पिण्डः पश्चात् कथमुपपद्यतामिति चेद्य-
 निष्ठा सा च सत्कार्यवादमनुपततोत्थभुक्तवान्तिः । तथापि सामा-
 न्यतद्वतोरत्यन्तभेदे कथं सामानाधिकरण्यमिति चेत् किमिदं समाने
 नाधिकरणेन हि सम्बन्धः सामानाधिकरण्यं तस्य च भेदेन को
 विरोधइति नाधिगच्छामः । गवाश्वयोरपि तथाभावप्रसङ्गइति चेत्
 ननु व्यतिरेकदृष्टान्तस्थानं तत् ननु विरोधस्थानं तच्च मैत्रतनयोपि
 यदि कश्चिदश्यामः स्यात् परिदृश्यमानानामपि तथाभावप्रसङ्ग
 इति क्व नाम दुर्लभं तथापि विशेषोवाच्य इति चेत् अस्ति स्वाभा-
 विकोविशेषो यत् किञ्चिदेव केनचित् सम्बद्धं न सर्वं सर्वेणोति ।
 च्युतगमो नियमोपि स्वभावादेव किन्न स्यादिति चेत् एकस्यानेक
 सम्बन्धे अनेकस्य चैकसम्बन्धे व्यतिरोधात् एकानेकयोरनेकैकव्यवहार
 विरोधादिति । नापि ज्ञानतोबाधकं तत्त्वरूपप्रतिक्षेपस्यानुभव
 बाधितत्वात् कारणप्रतिक्षेपस्य च तस्य जन्मनैवापास्तत्वात् एकत्व
 प्रतिक्षेपस्य च विरुद्धधर्माध्यासविरुद्धप्रविहृतत्वात् पारोक्ष्यापारो-
 क्ष्यादेरसिद्धेः विषयमप्रतिक्षिप्य तत्त्वामाख्यस्य प्रतिक्षेपमशक्यत्वात्
 तदप्रतिक्षेपस्य च दर्शितत्वात् इन्द्रियजत्वप्रतिक्षेपस्य चेन्द्रियान्वय
 व्यतिरेकानुविधानबाधितत्वात् साक्षात्कारित्वविश्रान्ते च तदनु-
 विधानस्याव्यभिचारात् । अन्यथा निर्विकल्पकस्याप्यनिन्द्रियजत्व
 प्रसङ्गात् कामातुरकामिनीज्ञानस्य तदन्तरेणाप्युपपत्तेः बाधका-
 भावाच्च दर्शनव्यापारौपाधिकत्वकल्पनानवकाशात् अवकाशे वा विप-
 र्ययकल्पनाया अपि प्रसङ्गात् । इन्द्रियमनपेक्ष्य साक्षात्कारिस
 मन्तरप्रत्ययमहिममात्रेण साक्षात्कारिविकल्पोपपत्तौ तद्विपरी-

तानुत्पत्तिप्रसङ्गात् प्रथममनुत्पत्तेः पूर्वस्मरणादिसङ्कारिवैधुर्यं
निबन्धनत्वादित्येवा दिक् ।

अस्तु तर्हि प्रयोजनानुरोधोपादयोद्देशीकारः सर्वधर्मावाच्यत्व-
सिद्धिर्हि परमं प्रयोजनम् । कल्पनाजालविधूनेन गम्भीरोदारसमा-
धिसमधिगमादिति चेत् निष्प्रमाणाकमिदं कः अदध्यात् प्रमाणाच्चात्र
न प्रत्यक्षानुमाने आगमश्च न किञ्चिद्वदतीति त्वयैव ग्राहितः
श्रिष्यः । नचैवं चेतनोग्राहयितुमपि शक्नते स्वगाम्बिरोधस्योद्भूत-
त्वात् । तथाहि शब्दस्य काचिदपि वस्तुनि मानसिद्धा बाधविधि-
व्यवहृतिः किमिहास्ति नेवा । अस्त्येव चेत् कथमियन्ति न दूष-
णानि । नस्त्येव चेत् स्ववचनप्रतिरोधसिद्धिः । इति तवैव विषय-
सङ्चारमन्त्रेण श्लोकः । न चास्माकमिव तवाप्यत्र मूकतैव शरणं
सर्वथा वचनविरोधे ह्युदासीनस्य सा शोभते । नचात्र विधौ
विरोधः कश्चित् । नच त्वमुदासीनः प्रयोजने प्रवृत्तत्वात् । तस्मादल-
मङ्कुलिदीपिकया ध्वान्तध्वंसविधिमनुष्ठायेति आगमस्य तत्त्वार्थ-
परिस्पृशित्वविरोधे न स्वर्गापवर्गार्थिनां प्रवृत्तिः सिद्धतीति प्रयो-
जनमस्मादिचारस्यैव परं सुन्दरम् । तस्माच्छब्दैः किं वाच्यमित्यनु-
योगे किं प्रतिभासादथाध्यवसायात् यदा तत्त्वत इति विकल्पस्योऽन्या-
योदाकारोऽन्योपादृक्खलक्ष्यं न किञ्चिदिति क्रमेण यत् प्रत्युक्तम् ।
तत्र प्रथमे समयविपर्ययासः विकल्पाकारस्य समयविषयत्वात् । दि-
तीये तु प्रवृत्तिविपर्ययासः अदृष्टे नियामकाभावात् । तृतीये स्वगाम्बि-
रोधः अस्त्येवार्थस्यानेन तत्त्वतावचनात् अवचने वा तत्त्वतोऽनुत्तर-
त्वादिव्युपसंहारः तत्सिद्धमेतत् न क्षणिकत्वमात्मनि बाधकमिति ।



विज्ञानवादिनि जगत्काले वाङ्ममेव नास्ति कुत आत्मेति चेत्
स तावदिदं पृष्ठेयाचष्टां किं ते ग्राह्यग्राहकभागयोः परमार्थ-
सतोरेवाभेदे विवक्षितः उताहोऽभिन्नजातीयत्वम् । अथ ग्राह्यांश्च

स्यालीकत्वमिति । तत्र प्रथमे साध्ये यः कश्चिदेतदुपादीयते सहेष-
लम्भनियमो वा ग्राह्यत्वं वा प्रकाशमानत्वं वा स व्यक्तमाभासः ।
तथाहि नीलधवलादिपरस्परविरुद्धाकारनिकरावगाहिविज्ञानमनु-
भूयते तदिदं तस्य स्ववधाय कृत्योत्थापनम् । यदि हि मिथः प्रत्यलीक
धर्मानुस्तिखेत् कथमेकं सत्तदात्मकं भवेत् नचेदुस्तिखेत् कथं तदाकारं
नाम स्वसम्बन्धनस्यानुस्तिखितरूपाभावात् वाह्यस्यैवविधिविरुद्धधर्मा-
ध्यासादयं तद्यात्वेऽप्यभेदेऽर्थक्रियाचेतनप्रवृत्तीनां सङ्गरप्रसङ्गात्
विवेचनानुपपत्तिप्रसङ्गाच्च । नतु विज्ञानस्य नहि तस्यार्थक्रियाधीनं
सत्त्वम् अपि तु प्रतिभासमात्राधीनम् । नापि तत्तार्थक्रियार्थिना
काचित् प्रवृत्तिः स्वरसवाहिविज्ञानप्रवाहातिरिक्ताया अर्थक्रियाया
स्तदर्थिनत्वाभावात् । विवेचनाभावश्चात्र परमोर्निर्वाहः । स्वसृष्टिदि
तद्रूपत्वादिति चेत् तत्किमकुपरिणतशान्तेराश्रमपदमिव विज्ञानमा
साद्य व्यालनकुशादेरिव नीलधवलादेः शान्तिकविरोधत्यागो नि-
श्चितैराद्यां तत्फलत्यागो वा । न तावत् प्रथमः परस्परनिषेधविधि
नान्तरीयकविधिनिषेधयोरविरोधे जगति विरोधोच्छेदप्रसङ्गात् ।
नचेवमस्त्विति उत्तरेपि निर्हतिः कथमप्युक्तरूपताया अनिरुद्धः
तावन्मात्रशरीरत्वाच्च विरोधस्य । तत्सिद्धिरेव च भेदसिद्धिरतो न
द्वितीयोपि यस्तु बाह्ये विरोधपालनाय विशेषो दर्शितः स तेषामेवास्तु
यदि हि विरुद्धधर्माध्यासस्य भेदसाधकत्वं प्रति समान्यासः किमर्थं
क्रियां प्रति नियमोपन्यासेन नचेत्तथापि किन्तेन सोऽपि स्वार्थक्रिययो
विरुद्धधर्माध्यासेन भेदे सति स्यात् । अन्यच्च यथा बाह्ये र्थक्रियां प्रति
निमित्तो न स्यादिति दृढस्तथा ज्ञानेपि प्रतिभासनियमो न स्यादिति
दृढश्च । क्व प्रतिभासासाङ्ग्यनियमः सचैव प्रतिभासोपि स्यादिति
चेन्न सहानुपलम्भमसाङ्ग्यं त्रुमः किन्तु नीलस्यैव पीतत्वेन पीतस्यैव
नीलत्वेनानुपलम्भं सत्येव मूलं सर्वविरोधानाम् । अन्यथोपलम्भा-
नुपलम्भयोरप्यसिद्धिरेव यदपि नोपलभ्यतइत्युच्यते तदप्युपलभ्यत-

यद्यदिदमन्वादिकमुपलभ्यते तन्नापलभ्यते इत्युक्तैश्च निरुद्धैः ।
 तेनात्मना नोपलभ्यतइति चेत् तत् किं सहेपलम्भेऽपि नीलात्मना
 पीतमुपलभ्यते यतो न विरोधः स्यात् तस्मादुभावपि विरोधौ समौ
 क्षमौ चाभेदविसर्जने केवलमेकस्य प्रौढिः सुभगाभिकन्यायेन यदि
 स्यात् एतेन विवेचनाभावोऽपि निरस्तः आकारयोरसंभेदेन वेदेन
 स्यैव विवेचनत्वात् अपि च क्षणिकतायामेकपुरुषापेक्षया वाह्य
 स्यापि कुतो विवेचनं नानापुरुषापेक्षयापि सन्दिग्धं परेण पर-
 स्यावेदनात् क्व सन्देहइति चेत् अभेदेनैव तत्त्वविवेचनं सौध्यं
 तथा च किन्तेनोपन्यस्तेनापि । तज्जातीयस्य तु बाह्यवद्विज्ञानस्यापि
 विवेचनमेवेति स्वसम्बेदनबाधितोऽयं विरुद्धधर्माध्यासो न भेद
 साधक इति उष्ट्रलगुडकं सम्बेदनेनैवास्य साधितत्वात् । हिनस्तु
 तर्हि प्रकाशमानतानेकत्वं विरुद्धधर्माध्यासोपेक्षतां तथाप्येकत्वानेक-
 त्वविकलनीलाद्याकारप्रकाशस्वरूपे किमायातमिति चेत् तदिदं
 भेदैः क्षेत्रनिनायनं नियताकारत्वमेव ह्येकत्वमनियताकारत्व-
 क्षानेकता तस्मिन्नेव च न नीलाकारं नापि नीलपीताद्याकारमित्य-
 नाकारमेवावशिष्यते ।

स्यादेतत् पारमार्थिको विरुद्धधर्माध्यासो भेदेहेतुरयं काल्प-
 निकइति चेत् एवन्तर्हि सुतरामयत्नसिद्धं स्फटिकवद्भेदस्य निरा-
 कारशुद्धत्वम् आकारनिकरस्वभावेव स्फुरतीत्युभयथैव कालात्यया-
 पदिष्टाः सहेपलम्भादयः । अपि च आस्तां तावद्विरुद्धधर्माध्यास
 चिन्ता योऽयं ग्राह्यग्राहकभागभेदो ग्राह्यनीलादिभेदो वा चकास्ति
 स किं सत्यो असत्यो वा सत्यत्वे सद्यः दोषो हेतुनाम् असत्यत्वे
 नायमात्मा विज्ञानस्य इत्यनात्मन्यपि सहेपलम्भगियमादयोग्यता
 इत्यनेकान्ताः । भेदो न प्रथतएवेति चेत् एवं तर्हि अस्तु तावत्
 सर्वजनीनप्रतीतिविरोधः स्वस्वविरोधो वा । असिद्धास्तर्हि
 हेतवः नहि भेदाप्रथने सहार्थं तद्व्याप्यतां वा पश्यामः तदस्फुरणेऽपि

पक्षादिप्रविभागोपि कथं कच्च बोधयितुं प्रवृत्तोऽसि किमर्थं च
 अन्यथ्यतिरेकाप्रतीतौ किञ्च हेतोर्वचं कुतश्च विप्रतिपत्तिः कीदृशे
 चेति सोऽयं विचारमारभते भेदस्तु साम्यतमपि नैवति नूनमूक्त-
 त्वाप्यनेन जितः विकल्परूप एव भेदो व्यवहाराङ्गं नानुभवरूपं
 इति चेत् सोऽपि सत्योऽसत्योवा भासते न वेति विकल्पान्नातिवर्त्तते ।
 असन्नेवास्मिन्नेवाध्यवसीयत इति चेत् अध्यवसीयत इति विवरणार्हं
 मेतत् तद्विषयव्यवहारजननमध्यवसायार्थ इति चेत् व्यवहारोपि
 यद्यज्ञानरूपः कथमसंस्तेनजन्यतां ज्ञानरूपश्चेत् कथं नियामकं
 विना तद्विषयः स्वकारणसामग्रीसामर्थ्यादिति चेत् सोऽयं व्यवहृति
 रूपज्ञानालीकभेदयोर्निर्वासकान्तराभावेऽपि कारणसामर्थ्याभावात्
 विषयविषयिभावमिच्छति नत्वनुभवानुभावयोरेति क्षीरं विहाय
 रुचिररोचकग्रस्तस्य सौवीरे भेदोपि विकल्पाकार एव ननु बाह्य
 इति चेत् यद्यसन्नेवासौ कथं विकल्पाकारः तदाकारश्चेत् कथमस-
 त्प्रति परिभावय । अस्तु तर्हि सन्नेवेति चेत् नन्वदयदर्शि चेत् वि-
 ज्ञानं कथं भेदप्रथा आकारद्वयदर्शि चेत् कथमेकं सङ्ख्यात्मकम् ।
 चित्राकारमिति चेत् चित्रमेकमनेकं वेति विकल्पगिहितमेव तव
 पश्यतः अनेकत्वे क एकविज्ञानतादात्म्यं विज्ञानस्यापि बावदाकार
 मनेकत्वे क चित्राकारसम्बेदनं स्वस्वमात्रमप्रत्वात् एकत्वे क भेद
 प्रतीतिः । अनीलाद्यनेकव्यावृत्तिकृतोऽनेकत्वाध्यवसाय एवेति
 चेत् अतादात्म्ये कथं व्यावृत्तीनामुल्लेखः तादात्म्ये कथमनेकत्वं एक-
 त्वेऽपि क तत् कृतोपि भेदाध्यवसायः । उल्लेखोपमस्य विज्ञानस्य
 प्रदनेकत्वं नाम न पुनस्तत्त्वान्तरमिति चेत् स्वरूपमस्वरूपमेति बाध्यं
 बाधे अनेकस्वरूपमेकमिति कोऽन्योऽवदेदसुखात् द्वितीयस्त्वप्यत-
 एवास्माभिः । किन्तु त्वयेव्यतां भ्रान्तिरसाविति चेत् तस्यामपि
 स्वरूपमस्वरूपं वा प्रज्ञाशेत प्रकारान्तराभावादिति । स्यादेतत्
 यथा तत्तथा परिस्फुरदपि न वस्तुगत्या तदेव तथा तदप्यतत्तथा

परिस्फुरदपि नातदेव ततः स्वरूपस्यातत्तया प्रथनेपि न काचिद्
 याज्ञलक्ष्यकृतिरिति चेत् बध्यतत्तापि विस्फुरन्ती स्वरूपमेवास्य
 स्यात् स्यादप्यस्योपन्यासस्य प्रस्तुतोपयोगः । असवरूपस्य कथं
 प्रकाश इति यद्यपि तथा वक्ष्यामः तथाप्यतत्ता कथं तस्य स्वरूपमिती-
 तोपि दीयतां दृष्टिः । कश्चास्वरूपस्फुरते दोषः नायं भिन्नयोर्वैद्य
 वेदकभावो व्यापारनिबन्धनो नियतस्य तस्याभावात् । नापि जाति
 निबन्धनः कश्चित् श्रेय इति श्रवस्त्वानुपपत्तिप्रसङ्गात् । नहि
 निसर्गसिद्धानां गोत्वादीनामीदृशी रीतिरिति चेत् नन्वयमभेदेपि
 दोषस्तदवस्थैव । तथा हि स्वस्य वेदनमिति नायं व्यापारनिबन्धनो
 व्यवहारः स्वात्मनि तदभावात् । नापि जातिनिबन्धनः साधारण्य
 प्रसङ्गात् । नहि जात्यैव गोः स्वात्मानं प्रति ननु परं प्रतीति
 नियमो दृष्टः । नच ज्ञानं स्वस्यैव परस्यापि वेदनं सर्व्वसर्व्वज्ञत्वा-
 पत्तेः । न तत् कस्यचित् किन्तु वेदनमात्रमिति चेत् तथापि
 स्वात्मन्यजडवत् परचाप्यजडं स्यात् परस्मिन्नन्ववत् स्वस्मिन्नप्यन्यं
 प्रसज्येत जात्यैव तद्रूपत्वात् । जात्यापि स्वकारणात् कचिन्नियत
 रूपमेव तदुत्पन्नमिति चेत् । नैवमुच्येन्नूनाः परैरपि कदाचिदेवं
 श्रूयत । अभेदोऽस्तु मा वा भेदस्तु प्रकाशमानत्वेन व्यासेधामिति
 चेन्न वस्तुनि भेदनिवृत्तेरेवाभेदरूपत्वात् ।

अस्तु तर्हि भेदाभेदविधुरमेव चित्रं चेतोभेदे प्रकाशस्या
 योगात् अभेदेचित्रत्वानुपपत्तेरिति चेन्न मिथोविद्वद्विधिवद्विधि
 वत् तदुभयनिषेधस्याप्येकचित्रवद्वत्त्वात् । नच सोऽप्यस्त्विति वाचं
 स्याद्वादावसारे तथापि दिग्मन्तरत्वप्रसङ्गात् । अस्तु तर्हि चतुः
 शिखरीशून्यमेव चित्रमाश्रय्यरूपत्वात् । एकानेकत्वविरहेपि सत्त्व
 मित्वाश्रय्यार्थो हि चित्रशब्द इति चेत् । अथ चतुःशिखरश्रेखरमेव
 किन्न स्यात् आश्रय्यरूपतायुक्तेस्तुल्यत्वात् । एकैकपक्षानुपपत्तिश्च
 यथा तन्निषेधपर्य्यवसायिनी तथा तद्विधिपर्य्यवसायिन्यपीति ।

अपि चात्र वस्तुतश्चतुःकोटिविरहे चेतसो भावान्तरेभ्यस्तुक्कम् ।
यदनात्मान एवैताश्चतस्रः कोटयो भासन्ते नञा प्रतिभासीति तथा
प्रतिभानमनुत्तरम् । प्रतिभाते तु ग्राह्यलक्षणयोगेपि ग्राह्यभाव
इति चेत एवमेतत् । तथा च चिन्नाद्वैतादरं चिन्तितमस्तु प्रति-
भासनानुरोधादिति । स्यादेतत् वहिरन्तरभयत्रापि ग्राह्यलक्षण-
क्षतिरस्तु प्रकाशमानत्वन्तु नीलादीनामशब्दापङ्गवं तावन्मात्रस्या-
स्माकमभिमतमिति चेत् तदेतद्विकीर्तगवीरक्ष्यम् । किमिदं हि
प्रकाशमानत्वं यत् सर्व्वथा ग्राह्यलक्षणक्षतावपि न क्षीयं न प्रकाश
सम्बन्धो निदमानुपपत्तेरित्युक्तं न प्रकाशतादात्म्यं चिन्तानुपपत्ते-
रित्युक्तम् । तस्मान्नीलादीनां प्रकाशमानत्वं परिपाकवता ग्राह्य-
लक्षणे यत्तः कर्त्तव्यः परिहर्त्तव्यं वा प्रकाशमानत्वं अन्यथा तप-
नीयमपनीय वाससि ग्रन्थिकर्त्तारमुपहससि स्वयश्च कनकमुपादाय
गगनाश्लेषे ग्रन्थिं करोमीति । सेयं सर्व्वप्रकारमसिद्धिः सर्व्व-
प्रकारस्वानैकान्तिकमिति ।

एतेन द्वितीयः पक्षः प्रत्युक्तः । नहि सुजातीयत्वेन ग्राह्य-
लक्षणवैधुर्य्यमुत्पाद्यते अतिप्रसङ्गस्य तदवस्थयात् जड़त्वे प्रकाशासम्भा-
वमेवेति चेन्न तुल्यत्वात् । यद्याह्यसम्बन्धे दनवादिनः परं प्रति प्रकाश
मपि ज्ञानमात्मनि जड़मेव तथा स्वसम्बन्धे दनमात्रवादिनोपि स्वात्मनि
प्रकाशमपि ज्ञानं परं प्रति जड़मेव कथञ्चिद्गुणान्तरेण जड़चेत्
वाह्येपि तथा किञ्च स्यादिति सन्दिग्धविषयश्चक्षित्वम् । ननु वाह्ये
सर्व्वथैव ग्राह्यलक्षणक्षतिः इह तु समानोपादानसामान्यमेव चिन्ता
काराणां परमार्थभिन्नानामेव अतिवेदनसिद्धिः । न मिथः प्रथा
नियमे ह्युपादानमुखेन सामान्यतो वा सामग्रीसामर्थ्यमेव वक्तव्यम्
अन्यथा तथाविधकार्यानुत्पत्तेः । तथा च बाह्यग्राह्यनियतसम्भाव-
ज्ञानोत्पत्तावपि सुखभमेतदिति पूर्व्वकश्च दोषः । अस्तु तर्हि तृतीयः
सर्व्वथा ग्राह्यलक्षणानुपपत्तेः तदभावे सामग्रीसामर्थ्यं स्वस्थाय्यमिति

मैशक्यत्वात् । विचारसिद्धे हि वस्तुनि कारयन्तिन्तनावसरोक्तत्वं
विवेचितइति चेत् किं ग्राह्यलक्षणा निर्वक्तव्या प्रकाशमानत्वममीषां
निवर्तते सत्त्वं वा । न प्रथमः नहि लक्षणापरिज्ञानमात्रेण स्पष्ट
दृष्टमपि लक्ष्यमुपपन्नं शक्यते अपरिज्ञानस्य दुरूहत्वेनाप्युपपत्तेः ।
तेषामप्रतिभासे तन्निघेधस्यानुपपत्तेः । न द्वितीयः तदाहि तल्ल-
क्ष्यानुपपत्तिः सत्त्वं निवर्तयेत् यद्यसत्त्वे लक्ष्यमुपपद्येत उभय-
थाप्यनुपपत्तौ कोऽनुरागोऽसत्त्वे । तदेव लक्ष्यमिति चेत् सत्वमेव
क्षिप्तं स्यात् अतिप्रसङ्गादिति चेत्तुल्यम् । वेदनाधीनव्यवहार
गोचरत्वमिति चेत् अस्तु तावदिदं तस्यैवेति तु नियमः कुतः ।
सामग्रीतल्लक्षणा वेदनात्पत्तिरिति चेत् तदेतत् सम्भाव्यते सति न
त्वसतीति विशेषः । यथाहि सति ज्ञानेनाभिज्ञाघः तेन यत्न स्तेन
प्रवृत्तिः तथा तत्प्राप्तिः क्रियते न तथा अलीके तस्य प्राप्तुमशक्य-
त्वात् शक्यत्वे वानलीकत्वात् । व्यवहारोप्ययमलीकइति चेत् तर्हि
सुतरां लक्षणाभावः तद्वारस्याप्यभावात् । अस्तु तर्हि सर्वथा
विचारासहत्वमेव विन्यस्येति चेत् तत् क्षिप्तदानीं तत्त्वोपपन्नव-
यव काष्ठाशून्यता वा न प्रथमः इत्यतीं भूमिमारूढस्यापि वि-
चारस्य निश्चलतायां प्रमाणाभावात् भावे वा कथं तत्त्वोपपन्नव-
स्यैव विचारस्यानुपपन्नत्वात् । तत्समानन्यायस्यान्यस्यापि तथाभाव
प्राप्तेः निष्पन्नत्वाच्च । न ह्यस्यातिप्रवृत्तिः फलं गगनाखादनेना-
तप्तेः अलीककक्षापाणिक्कनन तापानपनोदात् । नाप्यतिनिवृत्तिः
जडीभावमात्रेऽप्युपनिपातिदुःखानिवृत्तेः । नच दुःखमपि विचारा-
सहमित्युच्यमेव तथाविधस्य विचारेप्यनधिकारात् । नापि यथा
लोकं व्यवस्थितिः विचारात् प्रागपि तस्याः पामरादिवदयत्नसिद्धेः ।
नापि परलोकमात्रान्निवृत्तिः तस्यैहिकतुल्यत्वात् । दृश्यते हि
तावदयमिति चेत् यदि ज्ञानवचनोदृशि खदा परोपि तथा साक्षात्
कारवचनस्येत् इहैवानुमानादेव प्रवृत्तिप्रसङ्गः । तदपि प्रत्यक्ष

मिति चेत् आमुष्मिकमपि प्रत्यक्षमेव तुल्यलक्षणात् । अत्रचेदेव तत्र न प्रवृत्तिरिति चेत् तथापि किं विचारेण तमन्तरेणापि तस्याः सुलभत्वात् । सोमेवायं युष्मातीति चेत् अविशेषादिहापि सुखी-यादिति । सोऽयं पवनतनयवार्त्तामुपश्रुत्य तत्स्पर्द्धया बालवानरः कियदपि दूरमुत्प्लुत्य महार्णवे पतितः प्राह अपारदण्डायमजूपादो मिथ्या रामायणमिति तत् किमनेन एवं ज्ञातुं निर्व्वक्तुं वा न शक्यते । कीदृशं जगदित्येतावन्मात्रमपि पामरदशाबन्निष्फलमेव । नच निष्फलत्वेपि श्रद्धेयमिदं तावत् परामर्शपाटवाभावेनाप्युप-पत्तेः । नहि जाल्यन्धोनीलं ज्ञातुं निर्व्वक्तुं वा न शक्नोत्यन्धेया-निर्व्वान्धमेव तल्लोकइति ।

अस्तु तर्हि शून्यतैव परमं निर्व्वान्धमिति चेन्न साहि यद्यसिद्धा कथं तदवशेषमपि विश्वमभिधीयते बाष्पाजस्य सर्व्वञ्च सुलभत्वात् परतश्चेत् सिद्धा परोप्युपगन्तव्यो यादृक्लक्षणाच्चावर्ज्जनीयमिति । सच परो यदि संवृतिरेव विश्व शून्यतयोर्न कश्चिद्विशेषः कथं तदप्यवशिष्येत । असंवृतिरूपश्चेत् परः परतएव सिद्धा वल्लवत्ता स्वयमसिद्धश्चेत् कथं शून्यत्वमपि साधयेत् स्वतःसिद्धश्चेत् आया-तोऽसि मार्गेण । तथाहि स्वतः सिद्धतया तदनुभवरूपं शून्यत्वादेव न तस्य कालावच्छेद इति निव्वयम् । अतएव न देशावच्छेदइति व्यापकम् अतएव शस्त्रिधर्ममकमिति विचारास्पृष्टं तस्य धर्मधर्मिभाव मुपादाय प्रवृत्तेः । अतएव विशेषाभावइत्यद्वैतं प्रपञ्चस्यापारमार्थि-कत्वाच्च निष्प्रतियोगिकमिति विधिरूपम् अविचारितप्रपञ्चापेक्षया तु शून्यमिति व्यवहारः । तथापि प्रपञ्चशून्यस्यानुभवाभाजस्य प्रप-ञ्चेन कः सम्बन्धः । नच नायं प्रकाशतइति चेत् वस्तुगत्या न कश्चित् संवृत्त्या तु गमनगन्धर्व्वनगरयोराधाराधेशभावइव विषयविषयि-भावः सच यथा नैयायिकैः समर्थविष्यते तथैव वेद्यनिष्ठस्वसावस्मिन् दर्शनइति विशेषः । अविद्यैव हि तथा तथा विवर्त्तते यथा यथा-

नुभास्यतया व्यवह्रियते तत्तन्माधोपनीतोपाधिभेदाच्चानुभूतिरपि
 भिन्नैव व्यवहारपथमवतरति गगनमिव खण्डकृष्टकटाहकोटर
 कुटोकोटिभिः । तदाक्षां तावत् किमात्रं कवचिजेष्विहचिन्तयेति
 तस्मादनुभवव्यवस्थितौ अनात्मापि परिस्फुरतीत्यवर्जनीयमेतत् ।
 तत्सिद्धौ तत्तच्छब्दमपि किञ्चिदस्येव । तच्च वाङ्माविरोधे ज्ञाना-
 नित्यतायां तन्निष्ठमुभयुक्तं वा वाङ्माविरोधे ज्ञाननिष्ठमेव तन्नित्य-
 तायां ग्राह्यनिष्ठमेवेति । तथाहि ज्ञानस्यावदण विषयविषयि
 भावः सच प्रकाशस्य सत स्तदीयतामात्ररूपः स्वभावविशेषः । स्वभाव
 त्वादेव च गोपकारान्तरमपेक्षते तन्मात्रोपपत्त्यादेव च नान्यदीयः ।
 किमस्य स्वभावमिति प्रश्नप्रसङ्गेपि वहिस्तद्गोचरव्यवहारप्रवृत्ति-
 रन्तरमपि तेन ज्ञाननिष्ठपक्षम् । कुतोऽयमीदृगित्यनुयोगेऽपि
 साम्यीशक्तिरेवोत्तरं कार्यकारणवत् अन्यथा तन्माप्युपकारान्तरा-
 पेक्षायामनवस्था तदनपेक्षायां वा साधारण्यं केन वार्यं तेन तदेव
 क्रियते अनेनाप्युत्तरेव विषयीक्रियतइति विवेचनीयं । विषयीक्रियते
 इति कोऽर्थः क्रियतइत्यपि कोऽर्थः इत्यपि विचारणीयं कार्योत्पादन
 मेव करणं तदीयतोत्पत्तिरेव विषयीकरणमिति विवेचनीयम् । उप
 कारस्तु यथाच विज्ञानस्वरूपातिरिक्तो नास्ति तथा तथापि कार्यं
 स्वरूपातिरिक्तोनास्तीति प्रतिसन्धेयमिति । अतएव कार्यकारण
 भावोप्युपेक्षितस्य इति तु महत् साहसं तथा सति हि स्यादेव न
 स्यादेवेत्याद्यापद्यते । तथा च प्रकाशतमसोरन्यतरस्य कैटक्षप्र
 प्रसङ्गः । साम्प्रतोऽस्त्विति चेत् विषयविषयिभावोऽप्येवमस्तु यदि
 विषयकार्ययोर्बन्धवतीवाधेति दधीगतिः । तदच तत्त्वं न तावदुभय
 निष्ठं तच्छब्दं सतोऽसतो वास्तिरस्यापि स्फुरज्जात् नच ज्ञाननित्य
 तायां पारमार्थिकवाङ्मनिष्ठं सत् कार्यवाहक्याहतेः सांख्यप्रक्रिया
 विध्यंसात् । न खलु पूर्वपूर्वविरोधाभावाविर्भावावन्तरेण विचारस्या-
 प्यवसरः । नाप्यकीकयाज्ञतायां क्षणिकज्ञाननिष्ठम् इति तु चक्ष्य

विशेषाभावात् ज्ञानस्य निराकारत्वात् । अन्यत्राप्यसिद्धेराप-
यितुमशक्यत्वात् । असन्तएव विशेषाच्चकासतीति चेन्न असन्त
इति ह्यतत्काचा अतद्देशा इति वा अकिञ्चिद्रूपा इति वा विद्यत
व्यावृत्तिमात्ररूपा इति वा प्रथमे कालदेशान्तरयोः सत्त्वप्रसङ्गः
द्वितीये त्वविशेषता तृतीये नीलस्यालीकस्यानीलव्यावृत्तिरूपताया
मनीलानां पारमार्थिकत्वप्रसङ्गः तेषामलीकत्वे तद्व्यावृत्त्यात्मनो
नीलस्यानलीकत्वापत्तिः तथाप्यलीकत्वे अविशेषत्वं तेन रूपेणावि-
शेषत्वमिति चेत् । अथ विशेषः केन नीलपीतादिनेति चेत् तत् किं
ततोऽधिकम् अलीकं तर्हि स्यात् अलीकत्वेन कुतस्तेनापीति
वासनावशाद्विशेषाः स्फुरन्तीति चेत् स्फुरन्तु कः कारणे विप्रति-
पद्यते ते तु नीलादयो यद्यकिञ्चिद्रूपाः कथं विशेषाः तदितरूपेणा
किञ्चिद्रूपत्वे तेन रूपेण किञ्चिद्रूपायवेति ब्रूमः । विचारासङ्गता
मात्रमलीकत्वमिति चेत् तथापि भाषापदिवर्तमानं विचारासङ्ग-
तायाः किञ्चिद्रूपत्वविरोधित्वात् अविरोधे वा त्वद्विचारसङ्गता
अपि किञ्चिद्रूपायैव नीलादय इति विचारस्य दुर्विचारत्वप्रसङ्गात्
तेन नीलादीनां कथामात्रस्याप्यनाक्रान्तेः प्रविश वा अनिर्वचनीय-
व्यातिकृष्टिं तिष्ठ वा मतिकर्तृममपह्नाय न्यायनयानुसारेण नीला-
दीनां पारमार्थिकत्वे तस्मात्

न यादृग्भेद मन्मथय धियोऽस्ति दृष्टिश्च द्वाघनेबलिनिवेदनयेज्यधीः ।
नोचदनिन्दमिदमीदृशमेव विन्धं तथ्यं तथागतमतस्य तु कोऽवकाशः ॥

तत्रालीकं विचारासङ्गमनिर्वचनीयं वा यमाश्लिष्य जगद्भिन्नी-
यते स एव विचारश्चिन्त्यतां कोऽसौ कीदृशश्चेति । सतर्कप्रमाणमेव
वाक्यारूपमिति चेत् तद्विचारासङ्गं किं तेन भौतविचारकत्वेन
तथाहि केनचिद्भावेन राजद्वारि द्विरदमाशोक्तं विकल्पितं किमयमन्ध
कारो मूलकर्मसि व्याहोस्त्रिज्जलवाहोवलाकान धर्षति गर्जति च ।
यदा बान्धवोऽयं राजद्वारे प्रशाने च दक्षिणति स बान्धव इति घर-

माचार्यवचनात् । अथवा योऽयं भूमौ दृश्यते तस्य च्छायेति दूषितश्च
तत्र नास्ति तस्य सूर्यसुमनसप्रस्फोटनाभावात् । न द्वितीय सस्य स्तम्भ
चतुष्टयाभावात् । न तृतीयः तस्य जगदुद्भामकाभावात् । न चतुर्थः
तस्य गरुडः श्रुतौद्गरणाभावात् ततो न किञ्चिदिदमिति किमेता-
वता हिरदरूपं निवर्त्तताम् । यदा वरमेतस्मात् योऽयं सोयमिति वादो
द्वितीयोभौतः तद्विचारसहमिति चेत् एवं तर्हि स्वयमेव विसौनम-
लीकादिवादैः । नोत्तरप्रतिक्षणमपि लोकासिद्धमिति चेत् तर्हि तस्य
परिकरमुद्दिष्टमपि तथैव याज्ञा अन्यथा लोकास्यापि व्यतिक्रमे विचार
स्तु यादृच्छिकवाङ्मात्रत्वापत्तेः लोके चाकाङ्क्षायोग्यतासत्तिमत्तया
प्रतिसंहितमस्तिष्ठार्थं प्रमाणान्तराप्रतिष्ठितं स्ववचनसंक्रियासंज्ञान
आघातादिदोषरहितं स्वार्थप्रतिष्ठोपकयुक्तेरनाद्योपकं वाक्यमर्थप्रति-
यत्तेरङ्गं यथा पर्वतोऽभिमानिति । अत्रङ्गमितरत् यथायं पर्वतो
देवदत्तोऽगौरइति जलद्वदेवङ्गिमानिति । गिरिर्देवदत्तेन भुक्त
मभिमानिति श्वेतोऽदित्येधावतीति शशोर्विषाणोति माता बन्धेति
अहं मूकइति इमं न जानामीति । मम कर्णं प्रविश्य गजो गज्जति
भेषजमुच्यतामिति तदर्थः साधनं दूषणञ्च ।

तत्र साधनं व्याप्तिपक्षधर्मतापथिकरूपपक्षकोपेतं लिङ्गं यथा
विशिष्टधूमवत्त्वादिति लिङ्गाभासमितरत् यथा जलाशयत्वादिति ।
तत्परिकरञ्च तर्कः सोऽपि व्याप्तिवशमालम्ब्यानिष्टप्रसङ्गरूपः ।
अनिरुद्धं द्विविधं प्रामाणिकपरित्यागोऽप्रामाणिकपरित्यगश्च । यथा
यद्युदकं पिपासा दुःखं न शमयेत् न प्रीयेत् यदि च तदेव परमन्त-
र्दहेत् तदविशिष्टं ममपि दहेत् । इतरस्तु तर्काभासः यथा यदि
जजं पिपासादुखं नाशमविध्यत् रूपवदपि नाभविष्यत् यथाकाशम् ।
यदि च तदेव पथमन्तरध्वज्यत् मामपि सुरभिःमकरिष्यदिति ।
दूषणमपि स्वप्रतिष्ठोपकयुक्तेरनाद्योपकं दृष्ट्वा साधकत्वाविनाभूतं
सिद्धञ्च यथाभिमतत्वे साध्ये प्रमेयत्वमनैकान्तिकात्वाद्दहेतुरिति

अन्यथा तु तदाभासो यथायं धूमेनाग्निसाधकः सर्वज्ञानुपलभ्य-
मानोपाधिप्रज्ञायुक्तत्वात् प्रमेयत्वात् विवक्षितत्वाच्चेति । इतरदपि
प्रमाणमनुमानच्छायेव विचारार्हं तर्कमन्यथासिद्धिश्च पुरस्कृत्य
प्रकृतेः तत्तत्तत्प्राप्येव रीतिरनुगन्तव्येति ।

एवं व्यवस्थिते श्लोकव्यवहारे साधनोपक्रमेण यदि विचार-
यसि प्रतिज्ञैव तावन्नाङ्गं धारयति । तथाहि न किञ्चिदस्ति
न किञ्चित् सत्यं न किञ्चित् कारणं न किञ्चित् विचारसहं
न किञ्चित् साधनमनं न किञ्चिदर्शनं न किञ्चित् सिद्धान्त इत्यादौ
स्वार्थप्रतिषेधे सावदुर्वारः । प्रतिज्ञापि हि न स्यात् न सत्या
न कारिका न विचारश्चा तद्विज्ञानमपि न साधनमनं तत्
फलमपि न दर्शनं सदर्थेऽपि न सिद्धान्त इत्यापद्येत । इव्यत
एवेदमिति चेन्न इच्छामात्रेण व्याघातानिहतेः । यदि हि न ज्ञातं
किञ्चिदस्तीत्यादिप्रतिज्ञार्थः प्रतिज्ञां स्पृशेत् कथमयमर्थः प्रत्येत्यः
नचेत् कथं सानुपपन्ना तदुपपन्नत्वे च कथं पुनः प्रतिज्ञार्थं उपपद्यते ।
तदिदमायातं स्वविषमूर्च्छिता भुजङ्गी आत्मानमेव दशतीति ।
तदतइति विशेषवाद्यमदोषइति चेत् तद्विचारो वा स्यात् श्लोक
मर्थ्यादातिक्रमो वा । प्रथमः पूर्वमेव निरुक्तः तस्य प्रतिज्ञारूपतया
कुलीरस्येव क्षप्रसूतयुक्तापत्येनैव प्रतिवृत्तत्वात् द्वितीये तु स्वच्छाया-
तिक्रमवत् सश्व व्याघातः । यदि हि श्लोकमर्थ्यादातिक्रमो न विचार
स्वरूपस्थितिः तत्स्वरूपस्थितिश्चेन्न तदतिक्रमइत्यर्थः प्रतिषेध्यसिद्ध
सिद्धिव्याघातश्च । यदि हि प्रतिषेध्यं सिद्धं नात्यन्ताय प्रतिषेधः न
चेन्नतराम् । श्लोकव्यवहारसिद्धमिति चेत् सिद्धमेव हि तर्हि नष्ट-
न्यतेऽपि किञ्चित् सिध्यति । नावमबाध्यव्यवहार इति चेत् यदि
नैकत्र अन्यत्रापि तथाभावप्रसङ्गात् सर्वत्रबाध्यतइति चेत् तदपेक्ष
सिद्धिना व्यवहारेऽनानुपेक्षेण वा अव्यवहारेऽप्येव चेति यक्षावत्तदपेक्ष-
सिद्धिः स कथं तमेव नाप्येत नष्टानुष्ठातानुमानेनोष्ठातयाहिप्रत्यक्ष

बाधोक्तौ द्वितीयस्वसम्भवी नहि निषेधकं प्रमाणं निषेधसिद्धि-
निरपेक्षं भवितुं क्षमते तृतीये तु तद्विपरीतापत्तिः विचारबाध्यत्व-
मुपक्रम्याविचारबाध्यत्वेन वृंह्यतात् । नचेतदपि निर्यूढं स ह्य-
यत्नसिद्ध मध्यक्षं वा स्वभात् अनिष्टिमात्रं वा आद्ये विरोधोऽसिद्धिश्च
द्वितीये लोकातिक्रमः परानिष्टप्राप्त्यदनिति बाधप्रसङ्गश्चेति एतेन
हेतवे निरुक्ताः ते हि ज्ञेयत्वात् ज्ञानत्वात् असत्त्वात् विकल्पानुप-
पत्तेः प्रत्ययत्वात् कर्मानुपपत्तेः मिथोव्याघातादित्यादयः एते हि
सर्वश्व स्वार्थक्रियाप्रतिक्षेपिकां युक्तिमाक्षिपन्ति निषेधसिद्धिश्चा-
पेक्षन्ते अनेकान्तिकौ च प्रथमद्वितीयौ स्वफलएव व्यभिचारात्
असिद्धौ तृतीयचतुर्थौ अनेकान्तिकश्च पञ्चमः पूर्ववत् असिद्धो
व्याघातेनानैकान्तिकश्च षष्ठः असिद्धो अनेकान्तिकश्च सप्तमः सर्व-
श्व कालात्ययपदिष्टाहति ।

एतेन दृष्टान्ता अपि विसर्जनीयाः ते हि रज्जुसर्पवत्
तज्ज्ञानवत् शशविषाणवत् दर्पणमुखवत् स्वप्नप्रत्ययवत् केद्यानुपपत्तौ
हिदावत् मिथः शोषकनिर्वापकानलसलिलवदित्यादयः । येन
च तत्र सर्वस्यासत्त्वं तज्ज्ञानस्य मिथ्यात्वं शशविषाणस्याकारकत्वं
दर्पणमुखस्य विचारसहृत्वं स्वप्नज्ञानस्य निरासम्बन्धत्वं केद्यानुप-
पत्तौ हिदानुपपत्तिश्चावधारितानि तेनैव तत्र रज्जोः सत्त्वं असर्प-
ज्ञानस्य सत्यत्वं शशस्यान्यत्र गवादेर्विषाणएव कारकत्वं दर्पणस्य
विचारसहृत्वं स्वप्नज्ञानस्य सासम्बन्धत्वं केद्यनिष्ठा हिदा सिद्धो
ज्ञानकर्म्म घोषपादितानि तदनुपपत्तौ वा साध्यविकलतया सर्वश्वै-
ते दृष्टान्ताभासाः अन्तिमस्तु साधनविकलः सिद्धान्तानां व्याघातः
परस्परविरुद्धरूपलक्षणः ज्ञानलयेस्तु बध्यघातकसम्भावत्वं
लक्षणः नच शब्दसाम्येनानुमानमित्येषा दिक् ।

अस्तु तर्हि दूषणोपक्रमेण विचारइति चेत् तमपि पश्यामः
कीदृशोऽसाविति नेदं स्थूलं विरुद्धधर्मासंसर्गप्रसङ्गात् नास्थूलं

तथा प्रतिभासप्रसङ्गात् न पुरानपेक्षं सदसद्यतिरेकप्रसङ्गात्
 नैकं तथा प्रतिभासप्रसङ्गात् । नानेकं भेदव्यवस्थितिप्रसङ्गात्
 नच व्यापकं निष्क्रियत्वप्रसङ्गात् नाव्यापकं अविवेकत्वप्रसङ्गादि-
 त्यादिरिति चेन्न मिथोविरोधमूलकशैथिल्येकपादानुसूलत्वविपर्य-
 याप्रत्यवसानैककाभासत्वात् । यथा हि नायं पर्वतो निरभिः
 निर्धूमत्वप्रसङ्गात् नाप्यभिमान् तथोपलब्धिप्रसङ्गात् इत्यनयोरेक
 आभासः परस्परप्रतिषेधकयोर्द्वयोरेकाभासत्वानुपपत्तेः । तथा-
 चापि नक्ष्त्रसूत्रप्रदिनिषेधादन्यः सूत्रादिविधिः तन्निषेधादाम्योऽ-
 सूत्रादिविधिरिति । शिथिलमूलाच्चेति प्रतिबन्धस्यासिद्धेः सिद्धौ
 वा व्याप्यव्यापकतदधिकरणानां सिद्धौ विवादनिवृत्तेः इष्टापादनञ्च
 प्रथमे अनुभूतावसिते सूत्रे विरुद्धधर्मासंसर्गस्थेत्वात् तथा च
 वक्ष्यामः । अतुल्यं द्वितीयः अस्मूलताप्रतिषेधस्य सूत्रोप-
 लम्भानुयाहकत्वात् तद्रूपताव्यवहारस्य तथा प्रतिभासव्याप्तत्वाच्च
 एवं तृतीयापि अनपेक्षत्वप्रतिषेधस्य सापेक्षत्वोपलम्भानुयाहक-
 त्वात् अपेक्षत्वविधेः सदातनत्वव्याप्तत्वाच्च । चतुर्थं च प्रसिद्धव्यापकः
 सदसत्वस्य विरोधेनैकत्र विधिवत् निषेधस्याप्यनुपपत्तेः । पञ्चमस्तु
 अनुसूलत्व एव अनेकत्वाभिमतं वस्तुन्येकताप्रतिषेधस्यावेकतोपलम्भो-
 पलम्भकत्वात् तद्रूपव्यवहारस्य तथा प्रतिभासव्याप्तत्वाच्चेति वक्त-
 र्विष्टेवास्माकम् । ननु भेदः स्वरूपं वा स्यात् इतरेतराभावो
 वा धर्माक्षरं वा । न पूर्वः घटोभिन्न इतिसहप्रयोगानुपपत्तेः ।
 नापरः प्रतीतावात्माश्रयप्रसङ्गात् भिन्नप्रतियोगि निरूपणाच्च तद-
 भावेनिरूप्य स्मिन्नरूपमेव च भेदनिरूपणं नेत्तरः अनवस्था
 प्रसङ्गात् । तत् कथमसौ भवतु इत्यतमिति चेत् तत् किं भेद
 ज्ञानमेव नास्ति सदपि वा नित्यं अनित्यमपि वा विद्येतुं सहेतुक
 मपि वा निर्विवेकं सविवेकमपि वा बाध्यमानविषयकमिति ।
 तत्र प्रथमः सर्वतो विरोधादनन्तरः द्वितीयः सुसुप्तप्रवस्थानुरोधादु-

प्रेक्षणीयः। तृतीयोऽपि विरोधाद्देयः। चतुर्थस्तु भेदोच्छेदादेव त्याज्यः। यच्चमस्तु चिन्त्यते किमेतेष्वन्यतमात्मा अस्य विषयः तदन्योवेति तत्र ययन्यएव किमेताभिरधिकरणानुपपत्तिभिस्तस्य बाधेत एवं हि चौरापरार्धेन व्यङ्ग्यमयं माङ्गव्यनिरुद्धः स्यात् । अथान्यतमात्मा तत्रापि यदि धर्मान्तरमेवेति तत् तदानवस्थाभिया तदधिकरणवत् प्रवाहं स्वव्ययतां तस्य कुतस्त्वागः न ह्यनवस्था प्रतिभासमानमर्थं निवर्त्तयति किन्तु प्रवाहं परिहापयति गन्धे गन्धान्तरवत् अथेतरे-तराभावमेव भेदज्ञानमवलम्बत इति तत् तत्रापि ह्यात्माश्रयः तेन हि भेदज्ञानमेव न स्यात् । अस्ति च तत् ततो ह्येतन्तरमाक्षिपेत् नतु स्वात्मनि स्वयमहेतुत्वे स्वयमेव निवर्त्तते अविद्यावशादिति चेत् किञ्चातः न ह्यविद्येत्येवमात्माश्रयनिवृत्तिः तथासति घटादयेऽपि कुलाणादिनिरपेक्षाः स्वयमेव भवेयुः । अथात्माश्रयदोषोपहततया तन्न स्वस्यैव कारणां ततो यतः कुतश्चित् तस्य जन्म तच्च दुर्निरूपमेतो ऽविद्येत्युच्यत इति विचारार्थः । नास्ति तर्हि विवादः न च तदपि दुर्निरूपं प्रतियोगिरूपत्वेनाप्रतीतावधिकरणप्रतीतिरधिकरणस्वभावत्वेनास्मृतैः प्रतियोगिरूपप्रतीतिस्तेरेतराभावग्रहणकारणमिति निरूप-णात् । अथ स्वरूपमेव भेदप्रतिभासस्य विषय इति तत् तथापि सहप्रयोग एवानुपपन्न स्वव्ययतां भेदेन तु किमपराद्धं सोऽपि दृश्यत इति चेत् सत्यं नैमित्तिकस्तु स्यात् नतु स्वरूपतः न हि घटमानय पटमवलोकयेत्त्यादौ भेदपदमपि प्रेक्षावानुपादत्ते व्याख्यायन्तु मूढप्रबोधनाय घटः कुम्भइतिवत् सहप्रयोगेऽपि न दोषः तथापि कः परमार्थः यथायथं जयमपि पटस्य हि घटात्मना प्रतीतिरघटात्मना च प्रतीतिस्ततो वैशिष्ट्यप्रतीतिस्तेत्यनुभवसिद्धं तत्राभावस्य प्रथमं मात्रं अभावान्तरधर्मान्तरयोरभावात् स्वमान्यादिषु त्रिषु स्वयं धर्मान्तराभावात् प्रत्यादिषु त्रिषु स्वयं जयस्यापि सम्भवात् । भवति पटेऽयं न घटस्तन्मयश्चेति गन्धोऽयं न रूपं सुरभिश्चेति गतिरियं

नेतृत्वेपयं तिर्यक् चेति लक्षणञ्च ~~कल्प~~भेदेऽस्य ताद्रूप्येणाप्रतीतेः
 प्रतीतिः इत्येतदाभावस्य त्वबाधितः समानाधिकरूपो निषेधप्रत्ययः
 वैधर्म्यस्य तु विरोधः स चैकधर्मप्रसमावेश इत्येवादिक् । सतेनो
 प्यनुकूलस्य घटादौ व्यापकता प्रतिक्षेपस्याव्यापकतोपलम्भोपलम्भक-
 त्वात् व्यापकत्वस्य निष्क्रियत्वव्याप्तत्वाच्च अलम्भस्तु क्वचिदित्येव यत्
 यत् हि क्वचिदविधेयोऽतएव क्वचिद्विधेयोऽव्यापक इति ख्यवद्भियते ।
 सर्वनेति चेन्न व्याप्तप्रसिद्धे विरोधाच्च नहि यदव्यापकं तत् सर्वत्र
 विधेयमिति प्रतिबन्धः क्वचिदस्तीत्यव्यापकार्थः सर्वत्र नास्तीति चा
 विधेयार्थस्तुवाभिमतस्तदनयोर्विरोधोऽपि स्यात् यद्विधेयस्तुभाव
 तत् कथं प्रतिषेध्यमिति चेन्न प्रतिषेध्यस्तुभावता हि विधेयस्य विरुद्धा
 नतु प्रतिषेधप्रतियोगितापि । अथ योऽस्ति कथं तस्य प्रतिषेधोप्य
 स्तीति चेत् कोदोषः अन्यथोर्विरोधप्रसङ्ग इति चेत् प्रकारभेदेन
 प्रसङ्गेऽपि न दोषमावहति तदभेदेन तु विधिनिषेधौ केन स्वीकृतौ
 यं प्रत्यविरोधः प्रसज्येतेति । एतेन कालभेदादिनाप्यविरोधोऽद्रष्टव्यः ।
 अस्तु तर्हि स्थूलघाती विरुद्धधर्माध्यासो यद्दृश्यायद्दृशादिः पञ्चविधः
 नासिद्धेः तथाहि यो येन यच्चैव यदैवोपलभ्यते स तेन तच्चैव तदैव नोप-
 लभ्यतइति नानुभवः नाप्यभ्युपगमः एकावयवसहितस्योपलम्भेऽन्याव-
 यवसहितस्यानुपलम्भइति चेत् एवं तर्ह्यवयविन्युपलभ्यमाने कश्चिदव-
 यव उपलभ्यते कश्चिन्नेति वाक्यार्थः सविशेषणो हि विधिनिषेधौ वि-
 शेषणमुपसंक्रामतइति न्यायात् तथाचावयवानामुपलम्भानुपलम्भावयव
 विनि सच्चार्थप्रसङ्गस्तदनमनेन । एतेनाकृतत्वानाकृतत्वं व्याख्यातम् ।
 अनावरणदशावत् कतिपयावयवावरणेऽपि तथाविधस्यैवोपलम्भः
 किन्न स्यादितिववशिष्यते तदप्यस्तत् तस्य परिमाणगतसामान्यवि-
 शेषस्य ततोऽन्यस्य नियतसामग्रीवेद्यस्य तदभावे तदुपलम्भेऽप्यनुपलम्भ-
 त्वात् । एतेन कम्पाकम्पसंसर्गो निरुक्तः सामग्रीभेदेनावयवनिवृत-
 कम्पोत्पादे तस्यां दृश्यामवयवविनो निश्चलत्वात् । एवं तर्हि कम्पा-

कर्मणोरवयवयोर्विभागात् संयोगनाशे द्रव्यनाशः स्यादिति चेत् ततः
 किं व्यपसिद्धान्त इति चेन्न एवमपि क्वचिदभ्युपगमात् सर्वत्रैवं प्रसङ्ग
 इति चेत् तथाप्यवयवविनः किमव्याहितम् । नचैवमपि कर्मणोऽव्या-
 रम्भकसंयोगप्रतिद्वन्द्विविभागजनननियमानभ्युपगमात् कारणविश्रे-
 षात् कस्यचिदेव कर्मणस्तथाभूतविशेषत्वत्वेः । एतेन पाणौ चलति
 तन्मूलभूतः परमाणुरपि चलेत् ततो अचलद्भुजपरमाणोर्विभागः
 ततो यो येन संयुज्यते विभज्यते वा स तत्कार्यद्रव्योपापीतिन्यायिन
 भुजपाणोरपि विभागः ततः संयोगनाशः ततः शरीरनाश इति निर-
 स्तम् । नहि पाणिपरमाणुक्रिया भुजपरमाणुविभागमारभते नियमेन
 तदनारम्भकत्वे कर्मलक्षणकृतिरिति चेन्न आकाशादिदेशे एवमपि
 सर्वेवोपलभ्येत विभागाभ्यामाकाशादिदेशाभ्यां न संयुज्येतेति चेन्न
 अवयवसंयोगविभागाभ्यामेव तत्सिद्धेः । एतच्च सम्यग्बोधधारेवाधि-
 क्तमनुसन्धेयं तर्हि चलवदवयवौ लभ्येतेति चेत् नेदमनिष्टं पाणौ कर्म-
 माने शरीरं न कम्पत इति प्रत्ययात् । अथवा यो यदाश्रिततयोप-
 लभ्यते स तस्मिंश्चलत्यचलोपि चलएव विभाव्यते दर्पणमुखवत् जल-
 वच्चेति द्रष्टव्यम् । कृतं प्रतीतिरूपकल्पनया चलत्यवयवे सर्वत्र तथै-
 वेति न किञ्चिदनुपपन्नं न चलेत् कथं तथोपलभ्यतां तथापि चलाचला
 अयस्य चलाचलतया प्रतीतौ चलाचलजलचन्द्रवत् द्वैतप्रत्ययोपि
 स्यादिति चेत् स्यादपि यथाश्रयविच्छेदः स्यात् नह्येकस्मिन्नेव जले
 ऽविच्छिन्नावयवभेदेन द्विचन्द्रभ्रमो नाम किन्तु स एवैकश्चले चल
 उपलभ्यते ऽचले त्वचल इति बोधिसु सोऽपि सहस्रनिभ इति चेत्
 एवमेतत् तासां विच्छेदेनाकलनात् । अस्तु तर्हि चलाचलयोर्युतं
 सिद्धिप्रसङ्ग इति चेत् न स्वयं प्रतिबन्धासिद्धेः नच प्रसङ्गे व्याप्ति-
 वपि पराभ्युपगमः शरत्वं नचैवं पराभ्युपगमेऽपि वस्त्रेदकादौ दृश्यते
 तावदयमिति चेन्न तन्तुवस्त्रादौ विपर्ययस्यापि दर्शनात् इदं मिथ्येति
 चेत् तत् कथं सत्त्वं अवाधादिति चेत् इह तर्हि बाधकान्तरं बाध्यं

चलाचलत्वमेवेति चेन्न खतः सिद्धावपि किमिति नेदं बाधकमिति
 विपर्ययस्यापि वक्तुं शक्यत्वादिति रक्षारक्षविरोध इति चेन्न भ्रान्त
 त्वात् तन्मूलरागिज्यसंयोगासंयोगविरोधोऽस्त्विति चेन्न परमार्थ-
 वादिनं प्रति प्रागेव परिहृतत्वात् । इतरं प्रति का वार्त्तेति चेत् सैव
 तावत् तथैवाविरोधात् प्रकारभेदेनापि विरोधाभ्युपगमे व्याप्तेर-
 सिद्धेः संयोगतदभावयोरैवासिद्धेः सिद्धौ वा प्रकारभेदाविरुद्ध
 स्वाभावसादेष्टापदित्यागात् नचैवं पदार्थान्तरवैधर्म्येण संयोगश्च
 निराकर्तव्यः तद्वैधर्म्येण तेषामेव निराकरणप्रसङ्गात् । नचैवमेव
 न्याय्यं नियमवता हि सत्यवैधर्म्येणैतदग्निराक्रियते असत्यवैधर्म्येण
 सत्यत्वस्यैव निर्वाहात् निषेधप्रतीतिनान्तरीयकत्वाच्च निषेधसिद्धेः ।
 अश्वविषाद्यादेः कल्पितेनापि निषेध्येन निषेधसिद्धिरिति चेन्न निरा-
 कृतत्वात् संयोगस्य बाष्पाभेद्यः काष्पनिकत्वसिद्धावतिप्रसङ्गाच्च अश्व
 शृङ्गन्यायस्य च योग्यानुपलम्भाभावेनासिद्धेः इत एव बाधकात्
 तत्सिद्धावितरेतराश्रयत्वं शब्दप्रत्यभिज्ञानवत् संयोगप्रतीतेरन्यथोप-
 पत्तिमात्रेण बाधकप्रवृत्तिरिति चेन्न अतुभवस्य तदनु रूपमुपाधि
 मुखपिण्डमदन्वा भ्रान्तत्वेनान्यथोपपत्तौ तद्विपरीतानुमानप्रवर्तने
 अभावानुष्ठातानुमाने प्रवृत्तिप्रसङ्गात् । नच प्रत्यभिज्ञानस्य सा-
 मान्यवत् संयोगप्रत्ययस्य तदनु रूपमुपाध्यन्तरमस्ति एवम्भूतमन्या-
 दातिक्रमे तु त्वदभिप्रेतप्रतिबन्धप्रत्ययस्यापि भ्रान्तत्वेनान्यथासिद्धि
 प्रसङ्गः कथं वार्यं स्तदवारणे श्रित्यन्तमूलस्तकः कथं प्रवर्त्तत
 यथालोकव्यवस्थानन्वाध्यक्षान्तरवत् संयोगस्यापि शब्दपाकजात्यर्थ
 क्रियास्थिते स्तदध्यक्षस्यापि प्रामाण्यसिद्धे न भ्रान्तत्वशङ्कावकाश
 इति । अस्तु तर्हि तद्देशत्वात्तद्देशत्वरूपोविरोधः न विरोधश्चक्षुषा-
 भावात् नहि तद्देशसंसर्गविधौ नियमेन देशान्तरसंसर्गनिषेधः ।
 तद्देशत्वतद्देशत्वयोस्तु स्यात् तत्संसर्गस्तु केनेष्यते । अद्यक्षमेवैक
 संसर्गपरिच्छेदकं तदभावव्यवच्छेदमुखेन तदन्यवच्छेदफलमिमं विरोध

मुद्गरतीति चेत् स्यादप्येवं यदि नियमेनैकसंख्यस्यान्यसंसर्गं प्रति क्षिपदध्यक्षमुदिधात् नत्वेतदक्षि युगपदेकस्थानेकसंसर्गप्रवृत्तमध्यक्ष-
मविशेषात् सर्वसंसर्गं वा प्रतिक्षिपेत् न वा क्वमपि स्वात्मानमेव वा
सर्वथा न विरोधं दीपयेत् अस्ततः परमाख्येयकस्थानेकेः पर-
माणुभिः संसर्गलोकाराजेति । एतेन वृत्तिविकल्पोनिरस्तः पर-
माणुवृत्तावयवविवृत्ते स्तुल्ययोगक्षेमत्वात् ।

अस्तु तर्हि चित्रे नीलानीलविरोधः नहि तदेकं रूपं
चित्रत्वविरोधात् नानेकं एकावयवि समवायविरोधात् नचानेकं
व्यापकं तथानुपलम्भविरोधात् न व्यापकं तथानुपलम्भविरोधात् ।
नचाव्यापकं स्वाभावविदेशजातीयत्वविरोधात् । अन्यथा विरोधा-
विरोधव्यवस्थाविरोधात् नचरूप एवायवी चाक्षुषत्वविरोधादिति
चेन्न चित्रत्वं हि नानात्वं वा मिथोविहङ्ग नानाजातिसमवायं वा
अभिप्रेत्यैकत्वाभ्युपगमे विरोधउद्भाष्यते तदेवमेतत् नतु तथाभ्युप-
गमः । न खल्वनेकत्वं चित्रत्वं युक्तेष्वप्यनेकेषु चित्रप्रत्ययप्रस-
ङ्गात् । नाप्येकस्मिन् विहङ्गानेकजातिसमवायः विरोधेनैव निरा-
स्ततत्वात् अपि तु नीलत्वादिवचित्रत्वमपि जातिविशेषयव स चाव-
यववृत्तिविजातीयरूपसमाहाराभिव्यक्तत्वात्नेकरूपावयवसहितस्याव-
यविन उपलम्भेऽप्युपलभ्यते । अतएव अत्रशुके चित्रेऽपि चित्रप्रत्ययो
न कदापि तथाप्यचित्रे पार्श्वे चित्रप्रत्ययोमाभूत् ध्रुवप्रत्ययस्तु
कुत इति चेत् अवयवरूपसंज्ञारेखावयविनेऽपि तथा प्रत्ययात् ।
अतएव यत्रावयवरूपं न प्रत्यक्षं तत्र असरेखावेतदपि नास्ति
दृश्यमेव बाह्यालोकरूपमारोप्य पिङ्गर स्तसरेकुरालोक्यते । स्यादे-
तत् यदि चित्रत्वं नाम जातिविशेषः कथं तर्हि विहङ्गजातीयरूप
समाहाराभावे चित्रत्वप्रत्ययइति चेत् । नचै नीलध्रुवलाभेऽपि
पठेषु कचिदपि कार्यं वार्थश्चित्रप्रत्ययः कस्यापि वेधर्माप्रनिमित्तस्तु
न वार्थते चित्रशब्दस्याक्षादिप्रदवदनेकार्थत्वात् । नीलपीतादिषु

मिथःसंख्येष्ट्वनारव्यद्रव्येष्ट्वपि कर्तुरप्रत्ययोभवतीति चेत् सत्त्वं द्रव्या
न्तरेत्यादाभिमानात् ख्यौख्यातिशयप्रत्ययबहुपपत्तेरिति ।

अस्तु तर्हि परमात्मनिष्ठः सर्वविशेषः तथाहि ब्रह्मभिः
परमात्मभिः संख्यमानः परमात्मः प्रत्येकं किमेकदेशेन संयुज्यत
कारण्येन वा । प्रकारान्तराभावात् न प्रथमः तस्यैकदेशाभावात्
भावे वा परमात्मत्वव्याघातात् । न द्वितीयः परमाण्वन्तरेणासंसर्ग
प्रसङ्गात् नञ्छक्ति सम्भवः एकैव परिसमाप्तवृत्तिरन्यत्रापि वर्तते
इति न बुद्ध्या समानयोगक्षेपत्वात् । नञ्छक्ति सम्भवोनीलस्य विषय
आकारे वा परिसमाप्तात्मा पीतादिसंघट्तात्मा चेति न द्वितीयः तद-
भावात् एवमनाकारत्वमविषयत्वञ्च बुद्धेरिष्यतएवेति चेत् तत् किं
यत् प्रतिभासते तदसत् आहो न प्रतिभासतएव किञ्चित् । नाद्याः
असत्यपि नीलपीतादौ ज्ञानवृत्तिविकल्पस्य तदवस्थत्वात् नहि
छत्स्नमेव विद्यां नीलोच्छेष्टि पीताद्यगुच्छेष्टित्वप्रसङ्गात् । नापि
तदेकदेशः तदभावादित्युक्तत्वात् न द्वितीयः बाह्येऽपि वृत्तिविकल्प
स्यानुपपत्तेरिति ।

स्यादेतत् निःशेषसमुदायी छत्स्नशब्दस्यार्थः समुदाये कश्चिदेव
समुदायेकदेशप्रदार्थः नच बुद्धिः समुदायस्वभावा तस्या एकव्य-
त्वात् तत् कुतः छत्स्नेकदेशविकल्पोत्थानं कथं तर्हि तद्विषयिणी
तदाकारवती वा प्रकारान्तराभावादिति । यदि तदा स्वरूपेणेति
ब्रूम इति चेत् स्फुरन्निरटश्चि तार्किकवेदिकाविटङ्गेन केवलमसम्भ-
मभ्यसूयत दूरङ्गतेति । एतेन तदतद्देशत्वं निरस्तं तथाहि बुद्धे
नीलाद्याकारतां परिच्छिन्ददध्यक्षं तदभावव्यच्छेदमुखेन तदविनाभूतां
पीताद्याकारतामपि व्यवच्छिन्वात् तथाच कथमेका बुद्धिर्नीलपीता-
द्याकारा स्यादिति तुल्योऽनुयोगः भवेदेवं यदि नीलाद्याकारतायाः
पीताद्याकाराभावाविनाभावः स्यात् सएव तु कुतः नीलपीताद्या-
काराया बुद्धेरैकात्म्येनैव निश्चयात् प्रत्याकारनिवृत्तये चित्रविप्रति
पत्तेरिति चेत् तदेतत् तुल्यं परमाण्ववयवादिषु । नहि तत्राप्यनेक

परमाणुसंख्यस्य परमाणोरनकावयवसंख्यस्यावयवविनोवा ऐकान्तरे
 नानुभूयते तथात्वे वा एकसंसर्गप्रतिपत्तिः कदाचिन्न स्यादिति तुल्यै
 वानुगतिः । वाचिवैचित्र्यप्रभु कोपयुज्यतइति । संयोगव्यवस्थापनेनैव
 षट्कोणयुगपयोगात् दिग्देशभेदाच्छायावृत्तिभ्यामित्यादयो निरस्ताः
 परमाणुसिद्धप्रसिद्धिभ्यामेव मूर्त्तत्वादयो निरवकाशिताः आकाश
 व्यतिभेदादयस्तु सम्भावितारव सर्व्वञ्च हेतुदशायां प्रतिज्ञापदयो
 र्वाघातः कालात्ययापदेशश्च प्रसङ्गदशायामाश्रयासिद्धिर्याप्तप्र
 सिद्धिः दृष्टान्तसिद्धेः अगवस्थालक्ष्यविपरीततर्कस्य तदुपलम्भक-
 तथा नुटेरनेकत्वप्रसङ्गस्य च विद्यमानत्वात् । नच प्रलयः परमाणो
 रसत्त्वसाधकस्य प्रमाणस्याभावात् । सावयवत्वापादकानाञ्च हेतू-
 नामनवस्थोत्थापकत्वात् तदन्यथायं परमाणूरक्तबीजो यस्य भेदा-
 द्युक्तिचामुखोदरमपि भित्वा निष्पततीति । नच कल्पिताश्रयाः
 कल्पितप्रतिबन्धाश्च प्रसङ्गा भविष्यन्तीति युक्तम् इच्छाकल्पितेन
 व्यवहारेण सर्व्वविधिनिषेधव्यवहारविलोपप्रसङ्गात् लोकव्यवस्था-
 पेक्षणे तु तद्विरोधेनोत्तरस्य निषेधकस्यात्मलाभाभावादित्यसक्तदा-
 वेदितत्वात् अन्यथा सर्व्वमेतद्ब्रुवावपि समानं सापि हि षट्कोण
 युगपयोगादिभिः सावयवा प्रसज्येत । तस्यामसिद्धा इति चेन्न
 अनुमानसिद्धत्वात् तथाहि बुद्धिः षट्कोयोगिनी मूर्त्तिमती च स-
 त्त्वात् व्यवहर्त्तव्यत्वादा आरोप्यवदिति शक्यते विपर्य्ययस्य धर्म्मि
 ग्राहकमानसाधितत्वादनवकाशमिदमिति चेत् एव मन्यत्रापि प्रति
 सन्दर्धीया इत्येवा दिक् ।

अन्यस्तु चक्षुषी निमील्य निर्द्दशीभवितुमिच्छन्नाह अस्तु तर्हि
 बुद्धेरपि विलोपइति । अत्र तु किं वक्तव्यं यत्र हेत्वादिव्यवहारो
 नास्ति । अस्तु परं साम्बृत इति चेत् भवेदेवं यदि संवृतिरपि
 परमार्थसती स्यात् अन्यथा तु न यथा वास्तवस्तथा साम्बृतोऽपि
 संवृतिरपि सतीति चेत् अस्या अप्यसत्त्वेन किञ्चिदधिकमुक्तं पर-

संज्ञतेस्तु परमात्मसत्त्वस्वीकारे सैव बुद्धिरपरपरिहृयेति । सती च बाधकवती च सम्भूतिः सतीति चेत् सत्येव यदि सत् कथं बाधकं तथा चेत् कथं तदा नीलस्य सत्त्वमिति दृश्यते तावदेवमिति चेत् सत्यै-
कार्यसमवायिनोबाधकत्वमेव तर्हि हेयं बाधकैकार्यसमवायिनः सत्वमेव किञ्च हीयते इति चेन्न बाधकस्यापि त्यागप्रसङ्गात् । उभय मप्यवर्जनीयमेव तर्हि एवमेतत् मिथोविरोधस्तु हेयः नहि विरुद्ध-
यारेकार्यसमवायः तथाभूतयोर्वा विरोधः शब्दोपपादयितुं नृते स्वसमयात् । नच विचारवसरे स्वसमयावतार इति यथा यथा च बुद्धिनिवारणाय यत्न स्थापयित्वा प्रकृतं तन्निराकरणमपि बाध्यमेवेति तदेतदाद्यन्तं प्रदीपान्तरेण प्रदीपं निर्वाप्य तिमिरा पादनमिति । एतेन हेतुफलभावानुपपत्तेः सर्वविलोपइति निरस्तं तन्निराकरणप्रयासस्य साकल्यवैकल्याभ्यां तन्निराकरणानुपपत्तेः सत् कार्यदूषणस्येष्टत्वात् असत्कार्यदूषणस्य च प्रत्यक्षबाधितत्वात् तत्प्रतिपादनस्यासत्त्वोत्पादवैकल्यान्तिकत्वात् सत्ये वा प्रयास-
वैकल्यादिति ।

स्यादेतत् माभूवन्नेतानि दूषणान्यवयविनि अनुपपन्नस्तु स्यात् नहि परमात्मसत्त्वयादपरं किञ्चिदुपलभ्यत इति चेत् वैकल्याविवृ-
म्भिकेयं श्रूलैकानुभवस्य सर्वजनसिद्धत्वात् तत्प्रतिपादनस्य विकल्प मात्रं तदिति चेन्न स्पष्टप्रतिभासत्वात् औपाधिकमस्य स्पष्टत्व मिति चेत् तथाभूतानुभवमन्तरेणोपाधेरप्यभावात् अन्यथा नीलादि विकल्पानामपि तथैव स्पष्टत्वोपपत्तौ सर्वप्रत्यक्षोच्छेदप्रसङ्गात् । निगृहीतनिश्चितवार्थं प्रत्यक्षस्यापि ग्रामाद्यात् निश्चयोपप्लवे तस्या प्युपप्लवादिति । नच परमात्मवश्यं स्मृत्वाः तत्त्वव्याघातात् नच तत्-
समुदावच्छस्य समुदितस्थानस्य त्वयानुपपन्नमात् अनुपपन्ने वा अवयविना किमपराहं नच समुदिताश्च तथा प्रतिभासितुमर्हन्ति तेषां प्रत्यक्षमशूलत्वात् । नच ज्ञानादिगदे प्रव्यापितैव स्वीकृत्यं पर-

मात्रसु प्रत्येकमसम्भवात् नच नानात्वैकार्थसमवायिन्येव सा स्याद्व्य-
मिति साम्प्रतं स्मृण्येकहतिप्रत्ययनियमात् नच भगवन्वारोपितेन
एकत्वेनेदमुपपत्तिमत् तदसम्भवात् नहि करचरञ्चविबुक्कासिकादि
परमात्मनैक्यं कश्चित् क्वचिदारोपयति नच तेष्वभेदन् प्रथमानेषु
स्मृण्यप्रत्ययः नच तत्रैव स्फुरत्येव तद्विपरीतातत्त्वसमारोपसम्भवः ।
अपि चैवमेकपरमात्मात्मना परमात्मकोटिरप्यारोपिता परमात्मता
मात्रतयैव परिस्फुरेत् । न स्मृण्यतया नच नानादिग्देशव्यापित्व-
स्यैवमहिमेति साम्प्रतं विरोधात् यदि हि नानादिक्काः परमात्मनो
देशतयावभासेरन् ततया देशितया चारोप्येरन् तथाच कस्य
नानादिग्देशव्यापिता देशिनोऽपरिस्फूर्तः । अथ तथारोप्येरन् न
नानात्वेन देशत्वेनवावभासेरन् तथा च कस्य नानादिग्देशव्यापिता
देशानामपरिस्फूर्तः तस्मादेकत्वारोपे परमात्ममात्रत्वावभासरव-
स्यादिति एवमन्तर्गन्तव्यद्रव्यराशिषु का वास्तीति चेत् तावद्देश-
व्यापित्वसाम्येन तावत् परिमात्रद्रव्यवत्त्वारोपः नचेह्यपि तथा स्यात्
अन्यत्राप्यसिद्धेः नचासन्नेवैकः स्मृणः परिस्फुरति बाधकानाम-
पास्तत्वात् । एतेन प्रतिभासधर्मापि निरस्तः सोऽपि ह्यसन् वैद्ध्ये
वास्तवोवेति न पर्यी गतिमतिवर्त्तत इति । अतीन्द्रियाच्च प्रत्येक-
मखण्डः कथं मिश्रिता अपि दृश्येरन् । अतीन्द्रियसमूहस्याप्यती-
न्द्रियत्वात् विशिष्टोत्पादादेन्द्रियकत्वमिति चेत् किमद्यापि स्वप्ने हस्तं
प्रसारयति ।

अस्तु वैवं तथापि कस्यभेदाज्जातिभेदो निराकृतो जातिसङ्गर-
प्रसङ्गात् तदभेदेऽपि तत्त्वादृष्टा न कश्चिद्विशेषः । भवतु वा जातिवि-
शेषोऽपि तथापि स्मृण्यत्वमेवैन्द्रियकत्वं प्रतिप्रयोजकं मन्तव्यम् अन्यथा
स्मृण्यतामनाम्बुवक्त्रेकोऽपि परमात्मः कदापि तथोत्पन्नः प्रत्यक्षतामि-
यात् नियमेन तु तद्विपरीतस्य प्रत्यक्षता तथाविधस्याप्रत्यक्षतायामव-
बिभाम्यति अन्यथातिरेकसम्भवाद्देतुफलभावस्य । नच सञ्चिता

अपि स्थूलतयोत्पन्ना न च बलमेव स्वीकृत्यं तद्विपर्ययस्तु सूक्ष्मता वेति तद्देष्टानामपि प्रत्यक्षत्वप्रसङ्गात् । नैरन्तर्यमपि विवक्षितमिति चेन्न तस्य प्रकृतेऽप्यसम्भवात् रूपपरमाङ्गनां रसान्दिपरमाङ्गुभिर्निरन्तरित्वात् न चारोप्यते नैरन्तर्यं मितरेतराभ्यप्रसङ्गात् नैरन्तर्यारोपे तेषां स्वरूपानां ग्रहणं तद्गृहणे च सति नैरन्तर्यारोप इति । तस्मादैन्द्रियकत्वे स्थूलतायाः प्रयोजकत्वात् अप्रयोजकत्वे तत्तद्देष्टानामपि प्रत्यक्षत्वप्रसङ्गात् । तेषाञ्च प्रत्येकमस्त्वूलत्वादतीन्द्रियाश्च परमाणावः तथाच सर्वान्यग्रहणमवयव्यसिद्धेरिति ।

अस्तु तर्हि क्षणमात्रस्थायी स्थूलोऽर्थ इति ज्ञेयं भागभागिनोर्युगपदुपलम्भबाधितत्वात् घटपटादिभङ्गे तत्तत्कृपाणादीनामुत्पादसमानोपादानतया सप्रतिघत्वव्याघाताच्चेति । सोऽयमधिकारश्च सिद्धान्तन्यायेन स्थूलसिद्धौ क्षणभङ्गभङ्गः । एतेन यत् सत् तन्निरवयवं यथा विज्ञानं संख्य विवादास्पदीभूतो घटादिरिति निरस्तं विपर्यये बाधकाभावेन व्याप्तरसिद्धेः । यत् सत्तत् सावयवं यथा घटः सञ्च विज्ञानमिति चार्वाकपरिवर्तस्याप्यवकाशाच्च समोवा समाधिः । ननु निरवयवमेव विज्ञानं स्वसम्बन्धितरूपं घटस्य च सावयवतायामद्यापि विवादश्च तत् कथं परिवर्तः कथं वा समः समाधिरिति चेत् युष्मद्विवादस्य विज्ञानेपि दुर्वारत्वात् नहि कश्चित् कण्ठोलुपान्धजठरादिपरिहीनं पिठरमनुभवति अस्तु वा सत्त्वात् सप्रतिघत्वसिद्धिर्विज्ञानप्रतिघत्वं वा घटादाविति ।

अपि च क्षतव्यसाधनमिदं प्रसङ्गो वा न प्रथमः घटादिशब्द न स्थूलतेराणां रूपादीनां परमाङ्गनां वा पक्षीकरणे सिद्धसाधनात् स्वरूपमेकमभ्युपगम्य पक्षविधौ कालाव्ययापदेष्टात् अगम्युपगमे त्वाभ्यासिद्धेरिति । ननु प्रामाणिकेऽभ्युपगमे बाधः स्यात् सर्वधानाभ्युपगमे चाभ्याससिद्धिः स्यात् । नचैवमेवेति चेत् तदेवमभ्युपगमकमप्यपरिमलसाधनस्यापि साध्यतामापादयदाभ्याससिद्धिदोष-

मेघायेत्यलमनेन । पर्वतादिवस्त्रोक्तप्रतीतिसिद्धान् घटादीनुपादाय निरवयवत्वानुमानं स्यात् अन्यथा ब्रह्मविवर्त्तादिविप्रतिपत्तिवृत्ततया दृष्टानुमानमपि पर्वतादौ न स्यादिति चेन्नैवमविरोधात् । नहि ब्रह्मविवर्त्तादिसिद्धावप्याश्रवादयोऽन्यप्रकाराः सम्भवन्ति तथाहि सर्वत्र स्वप्नपर्वते स्वप्नधूमेन स्वप्नवज्ररेव साध्यते केवलं सांठतेपि व्यवहारे सत्यान्वयवस्थास्तीति तस्यां निर्भरः कर्त्तव्यः । इह तु घटादिव्यपदेशेन स्फूर्तमेव यदि पक्षीकृतः कथं निरवयवत्वेन साध्यते न विरोधः अथ परमाणुरेव कथं न सिद्धसाधनं विप्रतिपत्तिं प्रति न तथेति चेत् नवै कश्चित् परमाणूणां निरवयवत्व विप्रतिपद्यते लोकाध्यामोहनिवर्हणाय साधनमिति चेत् तथापि यं लोकः स्फूर्तमेकमुपलब्धवान् तस्य पक्षत्वे विरोधमेव ततोऽन्यस्य पक्षत्वे सिद्धसाधनमेव एकः स्फूर्तलोऽवमिति मिथ्येति चेत् एतदेव तर्हि साध्यतां किमनेनाजागलक्षनकोशकल्पेन सत्त्वेन । नच तत्रैवेदं शक्यमुपसंहर्त्तुं व्यधिकरणत्वात् तस्माद्येन रूपेण यस्य पक्षत्वं विवक्षितं तेन सिद्धाधयिक्तधर्माविरोधविवादाभ्यां तत्रानुमानप्रवृत्तिर्नातोऽन्यथेति । नापि द्वितीयः विपर्ययापर्यवसानात् नच विवाद विषयोनिरवयवः तस्मान्न सन्निति विपर्ययः । नचैवं सावयवत्वं पक्षस्यानिच्छता प्रवर्त्तयितुं शक्यते नच तत् त्वयेष्यते नच तस्येष्टे तेनासत्त्वं शक्यसाधनम् आश्रयासिद्धेर्विरोधादसाधारण्याद्वा नच विपर्ययोपि परेष्ट्या प्रवर्त्ततइति ।

कः पुनरवयविनि न्यायः तत् किं प्रत्यक्षान्नप्राये गरीयान् यथेवं बुद्धवेव कोऽसौ तस्मादसारमेतत् तथापि यन्निरस्तसमस्त विरुद्धधर्माध्यासं तदेकमेव व्यवहर्त्तव्यं यथा विज्ञानं तथाच विवादाध्यासितरूपस्फूर्तानुभवगोचरइति स्वभावहेतुः तावन्मात्रानुबन्धित्वादेकताव्यवहारस्य नक्षयमेकव्यवहारोनिर्निमित्तोऽनियमप्रसङ्गात् नाप्यनिमित्तः ब्रह्मकठिनेच्छशीलादावपि तथाव्यवहारप्रस-

ज्ञात् । अस्तु तर्हि बाह्येषु सत्त्वस्वनित्यसन्दहः तज्ज्ञातव्यविभाग-
स्याशक्यत्वादिति चेन्न तावत् सर्वस्य यथार्थत्वादेव विभागोऽनुपपन्नः
उत्तरविरोधात् तथाहि विपरीतमवगतं मयेति लौकिकी प्रति-
पत्तिः अन्यथाख्यातिरिति च वैयर्थिकी यथार्था न वा उभयथाप्यु-
त्तरेण न सिद्धिः । शब्दसंज्ञापसर्व्वयथार्थमात्रमेतन्न प्रतीतिरिति
चेन्न विवादानुपपत्तेः नहि व्यवहारमात्रे परीक्षकाणां विवादः नच
नायमस्तीति शब्दार्थे विवादइति चेत् एवं सत्यप्रतीतस्य निषेधस-
शक्यत्वात् पराभिप्रायनिषेधार्थत्वाच्च विवादस्य अभ्युपगन्तृप्रतिषेद्धोः
प्रतिषेध्यप्रतीतिः कथञ्चास्तीति नचान्यज्ञानादन्यत्र प्रवृत्तिसम्भवः
अतिप्रसङ्गात् । नच ज्ञानसान्निध्यं नियामक मतिप्रसङ्गात् नच तत्
सहितोभेदाग्रहः । अग्रहप्राधान्ये भेदाविवक्षायां निवृत्तेरपि
प्रसङ्गात् तद्वैतोरभेदाग्रहस्यापि विद्यमानत्वात् नासौ निवर्त्तकः
अपि तु भेदग्रहइति चेन्न रजतएव नेदं रजतमिति ज्ञात्वा न
निवर्त्तेत भेदग्रहस्य तत्कारणस्याभावात् भावे वा विपरीतख्याति-
रभिन्ने भेदप्रत्ययात् तस्मात् प्रवर्त्तकवन्निवर्त्तकोऽप्यग्रहएव तेषां
स्वीकर्तुं मुच्यते तथा च स दोषस्तदवच्छायव । अथ भेदः प्रधानम्
अङ्गमग्रहः तदा सत्येव रजतज्ञानाद्वर्जते न प्रवर्त्तेत इदमग्रह-
तान्त्रिकोभेदाभावादित्यादि स्वयमूहनीयम् । प्रवृत्तिवत् प्रतिपत्ताव-
प्युभयाग्रहकृत्यइति चेन्न अग्रहस्याविवक्षितत्वात् सामयीविशेषा-
देव तत्सिद्धेः तत्वेऽप्यस्तिरुतोति तु नियमः नच कचिदपि भेदा-
वुभावपि तत्त्वं यतस्तथा स्यादित्येवादिक् । नापि सर्व्वस्यायथार्थं
त्वात् तदग्रहकस्य यथार्थत्वाभ्यामुत्तरविरोधात् तत् किञ्चित्
प्रमाणं किञ्चिदप्रमाणमिति विभागएव वस्तुमतिः । नचासौ प्रतीति
गतिमवधूय व्यवहारमोचरः कथन्तानुनिवृत्त्यते स्वतः परतोवेति
आद्ये स्वयं ग्राहकेवेति वा । तत्र न प्रथमः स्वसम्बन्धनस्यासिद्धिः
प्रकाशत्वस्यासाधारणत्वात् शब्दसाम्येनानुमानप्रवृत्तेः । नचाध्यक्ष

नव प्रमाणं सन्दिग्धभेदत्वात् स्वप्रत्यक्षस्योपलम्भस्य चार्थदृष्टिः
 प्रसिद्धप्रति परेण परवेदवेऽनवस्था स्यात् । नच क्रिया सजातीय
 क्रियाकर्मज्ञानभ्रुते हिदावदिति । तर्कपुरस्काराग्नौघदोष इति चेन्न
 उपलम्भापरप्रस्थायादृष्टेः सिद्धिर्निष्पत्तिर्वा स्यात् प्रतीतिर्वा आद्ये
 अनागतोपलम्भवेदनप्रसङ्गः अनुपलब्धस्यानिष्पत्तेः नचाविद्यमाने-
 नाविद्यमानस्योपलम्भइति स्वसम्बन्धावसम्बन्धिरेव । द्वितीये तु
 सिद्धसाधनं नञ्नुपलब्धोपलब्ध उपलब्धीभवति नचैवं सत्यर्थेऽपि
 नोपलभ्येत नञ्नुपलम्भप्रतीतिरर्थवेदनम् अपितूपलम्भनिष्पत्तिः ।
 उपलम्भादृष्टौ उपलम्भनिष्पत्तिरेव व्यवहारः कुतइति चेत् माभूत्
 नञ्ज्यवहारादेव निष्पन्नस्य वस्तुनोनिवृत्तिः तथाच तन्निवन्धनो-
 ऽर्थव्यवहारोऽदुर्वारइति । नञ्जानवस्था अवश्यवेद्यत्वानभ्युपगमात्
 निश्चयवत् अन्यथात्निश्चितनिश्चयस्य नाद्यानिश्चयेऽपि सिद्धेऽत
 नचासावात्मन्यनिश्चयइति तदिदं बधूमात्रमापन्नतन्तमनुहरति ।
 हिदादिवदिति दृष्टान्तमात्रेण नास्मदवधानं ज्ञानं न ज्ञानान्तर
 कर्म तज्जातीयक्रियात्वात् या यज्जातीया क्रिया नासौ तत्क्रियाकर्म
 यथा हिदा हिदान्तरस्येति तु न्यायविज्ञवः हिदावत् सर्वथा सजातीय
 कर्मत्वे साध्ये बाधितविवयत्वात् पुरुषान्तरज्ञानस्य च ज्ञानान्तर-
 वेद्यत्वात् स्वयमपि स्मृत्यादिगोचरत्वाच्च । स्वकर्मत्वे साध्ये दृष्टान्तस्य
 साध्यविकलतया हेतोर्विबद्धत्वादिति । नापि स्वयादृक्केण विवे-
 चनानुपपत्तेः नहि प्रमाणादृष्टं यथार्थत्वेकनियतमप्रमात्रेऽपि प्रमा-
 णाभिमानात् । अन्यथा विपर्ययज्ञानादप्रवृत्तिप्रसङ्गाच्च ततो यदि
 प्रामाण्यमापासतः स्मरेदपि तथापि निश्चयहेतोरभावात् प्रमाण
 मेवेदमिति निश्चयः कुतः सच ज्ञेयते पारलौकिकव्यवहाराङ्गत्वाच्च
 शङ्कानिवर्तनेन तदप्रब्रूहं निश्चितमेवेति यत् तन्निवृत्तिरेव कुतः
 प्रमोक्षान्तरादिति चेत् तदपि निश्चयप्रकमन्यथा वेति अन्यथात्वेन
 शङ्कोच्छेदेनिश्चयसाध्यत्वात्तस्य निश्चयप्रकत्वे तु योज्यते न चासौ

स्तइति । स्फुरन्मात्रं तावदस्तु स्तइति चेत् किन्तेन नेतदप्यनु-
संहितोक्तधेयपहितप्रत्ययायोगात् । नच विवयोपधानमात्रं प्रामाण्यं
तदाभाससाधारण्यात् अपि त्वनुभवस्य सतोभूतार्थानुसन्धानम् ।
नचार्थानुसन्धानेपि तस्य भूतत्वमनुसन्धीयत आरोपितत्वव्यावर्तकविशेषे
घाननुसन्धानात् । अतनुसंहितस्य आरोपसाधारण्यात् क्वचिद्विशेषो
ऽप्यनुसन्धीयतइति चेन्न क्वापि प्राथमिकेन अन्वयानभ्यासदशायास्त-
त्रापि संग्रहेण स्यादभ्यासदशोत्पन्ने तु अतनुसन्धानं व्याप्तिरुद्घातित
संस्कारसमुद्भवस्वरूपवशेन भवत् प्रमाणान्तरशरीरस्य प्रविशतीति
परतएवावशिष्यते । तत्राप्यनुवक्ष्येति चेन्नतावदसौ दृष्टान्तद्वारिका
प्रागेव तन्निश्चयात् फलद्वारिका तु स्यादपि यदि प्रामाण्यमवश्यं
निश्चयमभ्युपेयते । अज्ञातप्रामाण्येन कथं परप्रामाण्यवेदनमिति
चेत् यथा विषयवेदनम् । अस्तु तर्हि धर्मिलिङ्गद्वारिका ताभ्या-
मनुमानात् । तन्निश्चयस्य च प्रामाण्यनिश्चयमन्तरेणानुपपत्तेः
न दैताभावात् यत्र लिङ्गज्ञाने धर्मिज्ञाने वा तज्यातव्यभावेन दैत
मुपसृज्यते तत्र तज्यत्वानिश्चये लिङ्गमाभासशङ्कासंक्रान्ततया न
निश्चीयते यत्र तु तज्ज्ञानं तदेकनियतं तत्र तावतैव लिङ्गनिश्चय-
स्तदाभासशङ्कानुत्थानात् । एककोटिनियतोऽनुभवोनिश्चयः ज्ञान
तद्वर्त्म्याद्विधि च ज्ञाने न दैतमिति व्यवस्थितिरेव तस्यापि प्रा-
माण्यनिश्चयः परतएवेति न्यायसम्प्रदायः ।

अतएवेति विशेषात्तादृशस्य स्तइवेति तात्पर्याचार्याः ।
स्यान्मतम् इतदेव तु कथं निश्चयं यदेवम्भूतमेककोटिनियतमेव
यावता तत्राप्यनुवस्थितिरिति चेन्न व्याप्तिज्ञानस्य साक्षादात्मन्य-
प्रवृत्तावपि सर्वोपसंहारेण यदुपाधिमुपादाय प्रवृत्तिः तद्वर्त्मवत्वात्
तज्यातीयन्तरोपाधिः तच्च तत्राप्यवशिष्टमनुव्यवसायत्वात् । नच
सामान्येन नियमनिश्चये तदालिङ्गिते विशेषे दैतशङ्कावकाशः ।
यथा वाचकः शब्दइति स्वात्मनेवाचकत्वं न साक्षाद्विधत्ते प्रवृत्ति

विरोधात् । तथापि सामान्येन यदुपाधिमधिकृत्य प्रवृत्तः शब्दस्तद्वत्त्वात् शब्दशब्देर्वाचको न वेति शङ्कया न परिभूयते नाप्यनवस्थेत्येवमिहापीति तर्काश्चात्र भवन्ति धर्मिज्ञानं व्यभिचरेत् । निरात्म्यममसदात्म्यं वा भवेत् निषिद्धञ्च तत् यद्यनुव्यवसायो व्यभिचरेत् तदार्थकर्मकोपि न स्यात् ज्ञानेतरस्यार्थप्राकक्षाभावात् यदि तज्जातीयं व्यभिचरेत् व्यभिचारोपि क्वचिदपि न व्यवतिष्ठेत् तदव्यवस्थितौ व्यभिचारोपि न स्यात् अन्यथास्यातिवत्पक्ष्या तस्य तत्त्वस्थितौ चान्यथा च स्यात् तदवधिकत्वात् ।

एतेन स्वप्नजागरवस्थयोरविशेष इति निरस्तम् असत्स्थितेरात्मस्थितेश्च निरास्तत्वात् अन्यथास्यात्तत्त्वस्थितित्वव्यवस्थामन्तरेणानुपपत्तेरिति । सा च जागरेपि यदि न स्यात् तदा न भवेदेव तथापि कथमनयोऽवस्थयोर्विभागः कर्तव्य इति चेन्न लोकसिद्धत्वात् । किमनयोऽर्थद्वयमिति चेत् कर्तृकर्मकारणदेशकालप्रबन्धबाधः काकतालीयसम्बादवान् स्वप्नस्य प्रबन्धे काकतालीयः कस्यचिदेव विषयस्य बाधो जागरस्येति । एतेन बाध्यप्रबन्धोऽवस्थाविशेषः स्वप्नः प्रबन्धबाधकादिबाध्यप्रबन्धान्तो जागरितमित्यपि द्रष्टव्यमित्येकांशे प्रमाद्यभाषविज्ञो भवेत् । तथा च न्यायकृद्भिः प्रेक्षावान्न तत्त्वमधिगच्छेदिति भिद्येति ।

अस्तु तर्हि गुणगुणिनोरभेदाग्नैरात्म्यं क्षणिकज्ञानमात्रापरिशेषादिति चेत् उच्यते । अस्ति तावदिह दर्शनस्पर्शनाभ्यामेकाग्रं प्रति सन्धानं तदिदमेकैकविषयं वा स्यात् समुदायविषयं वा तदतिरिक्तवस्तु विषयं वा वस्तुनुरोध्याकारविषयं वा अक्षीकविषयं वा नायः । नहि यदेव रूपं स एव स्पर्श इति । न च रूपं त्वगिन्द्रियया ह्यम् अन्यस्यापि गीतादिप्रत्यक्षप्रसङ्गात् । नचैकमेव वस्तु करणभेदेनान्यथा प्रथत इति युक्तम् अनात्मकत्वप्रसङ्गात् भेदाभेदव्यवस्थानुपपत्तेश्च ।

नापि द्वितीयः स हि एकदेशतया वा एककालतया वा एककार्यतया वा एककारणतया वेति । न तावदुपादानरूपैकदेशसम्भवः तथेति प्रति-
नियतोपादानत्वात् सम्भवे वा तदेव द्रव्यमिति पर्थवसितं विवादेन ।
नाप्यधिकरणीभूतभूतलायाधारतया तत्सम्भवः अक्षुषा क्षुपलभ्यमाने
भूतले रूपविशेषे घटोपि अक्षुषेवोपलभ्यमानो रूपविशेषस्तदाधार-
इति शक्यते निश्चेतुं तथोदधरोत्तरभावेनैकज्ञानसंसर्गित्वात् तदधि-
करणाः स्पर्शादयोपीति तु कस्य प्रमाणास्य विषयः न हि स्पर्शादय-
श्चाक्षुषे चेतसि चकासति । त्वचोऽयं व्यापार इत्यपि नास्ति तथापि
भूतलघटस्पर्शयोराधाराधेशभावप्रतीतिः । नच समुदाययोक्त-
सम्भवः परस्परान्यत्वप्रसङ्गात् एकाधारतायां हि समुदायानु-
सन्धानं समुदायानुसन्धाने चैकाधारतानुसन्धानसम्भव इति अगवस्था-
प्रसङ्गाच्च भूतलस्यापि समुदायत्वं किञ्चित्मित्यनुयोगानिष्ठतेः ।
अतएव नैककालतया प्रमाणाभावात् भावे वा रासभक्तरभयोरप्येक-
कालतया समुदायत्वप्रसङ्गः भेदाद्यस्य प्रकृतेरप्यसम्भवात् । अतएव
नैककार्यतयापि उपादेयरूपस्यैककार्यस्याभावात् एकादकादृश-
लक्षणा अर्थक्रिया इत्यपि न युक्तं रूपाद्यतिरिक्तस्य उदकस्यानभ्युप-
गमात् एकैकस्यानैकाहार्यत्वे प्रमाणाभावात् समुदायस्य चासिद्धेः ।
अतएव नैककारणतयापीति निमित्तमन्तरेण तु समुदायव्यवहारोऽति-
प्रसङ्गः । तृतीये न विवादः । नापि चतुर्थः स हि विज्ञाननय-
मान्निव्य वा स्यात् द्विचन्द्रादिवद्विसम्वादादा । आद्ये तु रूपादिषु
कः पक्षपातः प्राप्तेरर्थक्रियास्थिते च न द्वितीयोपि । ते हेरूपादीना-
मिति चेन्नतेषां किन्तु तस्यैवेति किन्न स्यात् बाधकादिति चेन्न
तावत् कमयौमपद्यविरोधोरक्षारक्षविरोधो वा बाधकं निविदत्वात्
अधिकपरमाणुरूपत्रयेणाक्रान्ते च । सम्बन्धाभाव इति चेत् असम्बन्ध-
श्चावदक्षु कथं तदत् प्रतीयत इति चेत् तेषामन्योत्पादादिति परि-
हारोऽक्षु तत्रैव यथा प्रदीरक्षेणनावदिति । रूपादिभिरेव सम-

अथात्मसद्भावे किम्प्रमाणं प्रत्यक्षमेव तावत् अहमिति विक-
ल्पस्य प्रायश्चिन्मात्रसिद्धत्वात् । नचायमवस्तुकः सन्दिग्धवस्तुकोवा
अप्राप्यत्वादप्रतिक्षेपाच्च नच लैङ्गिकः अगनुसंहितलिङ्गस्यापि स्व-
प्रत्ययात् । नच स्मृतिरित्य मननुभूते तदनुपपत्तेः । अनादिवासना
वशादनादिरयमवस्तु कोविकल्प इत्यपि न युक्तं नीलादिविकल्पसाधा-
रण्यात् । इह वासनामुपादायान्नासे प्रमाद्यान्तरेपि कः समा-
न्त्रासो घतो नीलादिविकल्पेषु समान्त्रासः स्यात् । तस्माद्वासनामात्र
वादं विहायागन्तुकमपि किञ्चित् कारणं वाच्यं तच्चात्मानाप्तशब्दैः वा
लिङ्गतदाभासौ वा प्रत्यक्षतदाभासौ वेति । तत्र यथा प्रथममध्यम
प्रकाराभावाग्नीषविकल्प चरमं कल्पमात्मन्ते तथाहमिति विक-
ल्पेऽपि तत्रायं प्रत्यक्षपृष्ठभाविने साक्षादेव सवस्तुकः तदाभासे तु
मूलेऽस्य पारम्पर्यात् सवस्तुतेति । नच बाह्यप्रत्यक्षनिवृत्तावेव
निर्मूलत्वं बुद्धिविकल्पस्यापि तथात्वप्रसङ्गात् तत्र स्वसम्बेदनं मूल
मिहापि मानसप्रत्यक्षमिति न कश्चिद्विशेषः । शरीरादिवस्तुको
भविष्यतीति चेन्न निरुपाधिशरीरेन्द्रियबुद्धितत्त्वमुदायात्म्यत्वेऽति
प्रसङ्गात् । स्वसम्बन्धिः शरीरादावयं स्यादिति वाच्यं तत्र कः स्वीय इति
वचनीयम् । अन्यत्वं स्वत्वं सर्वभावानां तथा च यदा तेनैव तदनु-
भूयते तदा प्रत्येतुः प्रत्येतव्यादव्यतिरेकादहमिति स्यात् । अतएव
घटादयोऽन कदाचिदनन्वानुभविष्यन्ति इति न कदाप्यहमास्पदमिति
चेत् अन्तर्हि त्वन्मतेऽप्यहं प्रत्ययः शरीरादावारोपकृष्येव ततः प्रत्येतु
रन्यत्वात् बुद्धौ मुख्यश्चेति चेन्न तस्याः क्रियात्वेनानुभूयमानाया
भिन्नस्य कर्तृत्वं हि न प्रतीतवदहं जानामीत्यनुभवात् नीलादिप्रत्ये-
तव्याकारवत् प्रतिपन्नाकारोऽपि । प्रतिपत्तेरेवायमात्मा तथा भासत
इति चेत् तर्हि प्रत्येतव्यप्रतिपन्नाकारयोस्तुल्ययोगक्षेपत्वात् सिद्धं
नः समीहितम् । अस्तु उपोदानमात्रमिति चेन्न तत्प्रतिभासने
नदाकारस्यापि प्रतिभासप्रसङ्गात् आकारमन्तरेवाकारिणोऽनव-

भासात् प्रवृत्तिसन्तानान्योबुद्धिसन्तानः प्रतिपत्ता वयं समाख्यवि-
ज्ञानमाचक्ष्वहति चेत् । अस्तु तर्हि प्रवृत्तिविज्ञानोपादानमनादि
निधनः प्रतिपत्ता स किं सन्तन्यमानज्ञानरूपः तद्विपरीतोवा इति
चिन्तावशिष्यते निःशेषिता चासौ प्राप्तिरिति ।

कः पुनरत्र न्यायः प्रतिसन्धानं तस्यमिदमित्यसिद्धमतस्यैव
विरुद्धम् अवशिष्टमनैकान्तिकमिति चेन्न हत्वर्थानवबोधात् नहि
प्रत्यभिज्ञानमात्रमत्र विवक्षितं तत् किं कार्यकारणयोरेकसन्तान
प्रतिनियमः । सोऽपि विरुद्ध इति चेत् एषोऽपि न विवक्षितो नः ।
कस्तर्हि पूर्वापरस्थियामेक कर्तृकतया विनिश्चयः । एषोऽपि तासा-
मुपादानोपादेयभावेनाप्युपपद्यत इति चेन्न स्वरूपस्थितौ तदभावात्
क्षणिकत्वेऽपि नैकजातीयत्वे सति तदुत्पत्तिरेवोपादानोपादेयभावः
शिष्याचार्यधियामपि तथाभावप्रसङ्गात् । भेदायैव सतीति चेन्न
प्रकृतेऽपि तदभावात् । शरीरभेदायैव स्थावदस्तीति चेन्न भिन्नजन्य
ज्ञानात्यागः अनुपलब्धपितृकेष्वपि बालेनातिप्रसङ्गात् । घटकपाल
क्षणधोरतथाभावप्रसङ्गाच्च । एकाधारतया नियम इति चेन्न तस्य
वास्तवस्य क्षणिकत्वपक्षेऽपि विषमसमयानां क्षणानामभावात् कार्य-
निकस्य त्वतिप्रसङ्गकत्वात् शरीरबुद्धेरापि समानदेशताभिमानात् ।
एतेनाभ्यान्तसमतैकावसायः प्रकृतिविक्रिये ततो हेतुकस्योपादा-
नोपादेयलक्षणमिति निरस्तम् ।

काष्ठस्य तु प्रकृतेर्विकृतिरङ्गार इति कुतो निश्चितं भवता यावता
वज्रेरेवायं विकारः किन्न स्यात् । वज्रिसम्यङ्निष्काळादेव तदुत्पत्ते
रिति चेन्न काष्ठसम्बन्धेन वज्रेरेव तदुत्पत्तिरित्यपि किन्न कल्पेयम् ।
पार्थिवं पार्थिवोद्भादानमिति निश्चयादिति चेत् कुतश्च तत् स्वभागेऽ-
लक्षणेऽप्यतथा दर्शनादिति चेत् एतदपि कुतः अभ्यान्तसमतैकाव-
सायादिति चेत् । अथ केयं समता नाम यदि साजात्यं सादेश्यं

वा तत् प्राङ्निर्दिष्टम् एकसन्तानत्वञ्चेत्तदपि तदुत्पत्तिमात्रञ्चेत् नि-
मित्तनैमित्तिकयोरेपि तथाभावप्रसङ्गः । उपादानोपादेयभावञ्चेत्
कथं तेनैव तद्व्यवस्थाप्येत तज्ज्ञानेन तत्प्रतिसन्धानमेवोपादानोपादेय
सद्व्यवस्थामिति चेन्न आत्मात्मव्यवस्थाप्रसङ्गात् । तद्योग्यतेति चेत् सैव
केति चिन्तयं शक्तिविशेष इति चेत् स-तावन्न प्रतिक्षयनियतः । यथा
हि तेन तत्कर्तव्यं तथा तादृशापि तत् कर्तव्यमित्यपि नियमएव
अन्यथा तेन तत् कृतमित्यपि न निश्चयेत क्षयस्य दुरुन्नेयत्वात् ।
तथा च निरीहं जगज्जायेत आकाशिकक्षयकार्यस्य तादृश्यत्वमापद्यत
तथा च न नियमउपपद्यते नापि प्रतिसन्ताननियतो विशेषाभावात्
अस्तु वैजात्यमिति चेन्न अनुपलब्धिबाधितत्वात् नहि शिष्याचार्य
नीलधियोर्मात्रयापि जातिहृतं विशेषमुपलभामहे । अदृश्यत्वादय-
मदोष इति चेन्न दृश्यसमवायिन्याजातेरदृश्यत्वानुपपत्तेः उपपत्तौ वा
धूमादावपि अवकाशप्रसङ्गात् । तथाचावान्तरधूमएव वज्रैः कार्यः
स्यात् इति शङ्काकलङ्घितत्वात् । नच धूमसामान्यसंभ्रज्जमयेत् एव-
मेतदाद्यस्यैव तथाभावादिति चेन्न तत्रापि शङ्कायास्तदवस्थत्वात् ।
तस्मात् कारयस्य वैजात्ये प्रमासिद्धे कार्यस्य सौसादृश्येऽप्यवान्तर
जातिभेदः कल्प्यते हेतुवैजात्यस्य कलवैजात्यं प्रति प्रयोजकत्वात्
अप्रयोजकत्वे तस्याकस्मिकत्वप्रसङ्गात् । कारयसाजात्येऽपि कार्यस्य
वैजात्यं सहकारिवैजात्ये पर्यवस्यतीति युक्तरुपश्यामः । अन्यथा
प्रकृते परलोकोपि न सिद्धेऽत आचेतनोपादानकमपि ज्ञानमवान्तर-
जातीयं स्यात् । अचेतनमप्यवान्तरजातीयमुपादानं स्यात् दृश्यजात्य-
भेदेऽपि किञ्चिदेव निमित्तं भविष्यतीति शङ्कायाः समुत्थापयितुं
शक्यत्वादिति ।

अस्तु तर्हि सहकारिभेदाग्रियमइति चेत् सत्यैकः कर्त्तृति
गोचरे अथैकएव कर्त्ता नतु तादृक् सहकारिपरम्परेति कुतोवि-
शेषादिति चेन्न तत्कर्तृकत्वं भिन्नकर्तृकेभ्यो व्यावर्त्तते नतु तादृक्

सहकारित्वमित्यतोविशेषात् । कुतश्चिदेवमपि स्यादिति चेन्न स एव विशेषश्चिन्त्यते न च तत्त्वभावत्वं वा तज्जातीयत्वं वा तत्सहकारित्वं वा तादृक्सहकारित्वं वेत्यतोनातिरिच्यते । तत्र प्रथमोऽसम्भवी द्वितीयोऽतिप्रसङ्गकः । चतुर्थे नियामकाभावः तृतीयश्च परिशिष्यते गत्यन्तराभावादिति । अथवा सम्भवन्नपि नायमुपाधिः तत्र तावन्मात्रप्यागिबन्धनत्वात् । तथाहि सर्वज्ञः सप्रत्ययानेककर्तृकतया प्रतिसन्धत्ते न वा आद्ये तत्प्रतिसन्धानादेव प्रतिसन्धानुद्देशकत्वं सिद्धं ज्ञानाद्वेदश्च धियामल्यैर्यस्य सर्वैरेव प्रतीतेः प्रतिसन्धानुः क्षणिकतायाः सर्वज्ञेनाप्यनाकलनात् । अथ न प्रतिसन्धत्ते न तर्हि कार्यकारणभावमात्रनिबन्धनं प्रतिसन्धानम् । गच्छति सम्भवेऽदन्वयेऽपि यस्यानन्वयस्तत्तावन्मात्रनिबन्धनमिति प्रतिसन्धत्ते न सत्यं तद्वृत्तिः सन्धानमनेन तावन्मात्रानेककर्तृसिद्धिरिति चेत् तत् किं सर्वज्ञस्यापि विपर्ययः । आहार्येण दोषावहति चेत् निबन्धनाभेदेऽपि कथमेक आहार्योऽन्यस्तु स्वरसवाहीति वाच्यं भेददर्शनादर्शनाभ्यामिति चेन्न प्रवृत्तिविज्ञानानां भेदस्यासर्वज्ञैरपि दर्शनात् । विषया एव भिन्नाः प्रतिभान्ति न बुद्ध्यति चेन्न आसामपि भेदनिश्चयात् विषयभेदाप्रयत्नेऽपि ज्ञानाभ्यासदर्शनात् । यदि च भेदग्रहेऽपि बुद्धिमात्रेण तदग्रहोऽभेदारोप उपयुज्यते । पार्थिवतया वृक्षात् काष्ठं काष्ठादङ्गारं क्षतोभस्त्राप्यभेदेन प्रतिसन्धीयेत नचैवम् ।

स्यादेतदालयभेदाग्रहात् प्रतिसन्धानमिति चेन्न सङ्ग्रहमास्पदं प्रवृत्तिसन्धानादन्यथा वा स्यात्तदन्तःपातिकादाचित्कानेकाहं प्रत्ययरूपोवा । न तावदाद्यः सङ्ग्रहमहमिकयामिधः सन्तानद्वयमनुभूयते सत्यपि वा परस्परमनुपादानोपादेयस्वभावात् परस्परप्रत्याकर्षितार्थानुसन्धानबन्धः तथात्वे वा चैवमैवादिष्वपि प्रसङ्गः उभयोर्वैभयोपादानत्वे एकमप्यनेकाश्रयमिति किमपराहमवयवसंयोगादिभिः । न चालयविज्ञानोपादानं प्रवृत्तिविज्ञानं न चैवम्-

दुपादत्त इति युक्तं तथात्वे निमित्ततामपि न बाधदुपादानत्वव्याप्तत्वा
निमित्ततायाः अन्यथा निमित्ततामात्रमुपगम्यैकस्य निवृत्तौ सर्वं
सन्तानोच्छेदः अवशिष्टात् । अत्रेति त्रुवतश्चरमश्रयानामकिञ्चित्
करणे शक्तिविहृतेरसत्त्वप्रसङ्गः । तथा च तत्पूर्वश्रयानामपीत्यनेन
विपर्ययेयाकिञ्चित्कारं जगदापद्येतेति साधुकार्यकारणभावः प्रति
सन्धाननिबन्धनसमन्वितः स्यात् । तस्मादन्यदेव निमित्तं किञ्चि-
दुपाददीत तथा च न प्रतिसन्धानमपूर्वानन्तसन्धानप्रवृत्तिश्च प्रस-
ज्येत एवञ्च ।

अशक्तिरनुपादानादन्यदानादनन्तता ।

मिथो न प्रतिसन्धिश्च सङ्गरेऽनेकसंश्रितिरिति संग्रहः ।

• नापि द्वितीयः तस्यापि भेदाग्रहः स्वरूपतो वा स्यात् विषयतो
वा स्यात् । आद्ये हि पूर्वाह्नमिति प्रत्ययमात्राद्वा प्रवृत्तिज्ञाने-
भ्योपि वा न तावदाद्यः अहमित्यत्रातिशयम् अहमिति जानामि
अहमिति आस्थानीतीति नैकास्त्योच्छेदस्य भेदमिन्द्रियमन्तराणामुपपत्तेः
कथञ्चिदुपपत्तौ तदर्थस्यैव प्रतिसन्धिवर्धितो न प्रवृत्तिविज्ञानार्थाना-
मपि । नच तेभ्योपि भेदाग्रह इति चोक्तमेव । नापि विषयतः सद्धि
स्वाकारो वा वस्तुत्तरं वा असीकं वेति । नाद्योदूषितत्वात् न
द्वितीयः अयमभ्युपगमात् योऽभ्युपगच्छेत् सोऽपि विबुधवर्माध्यासा-
द्भेदमिच्छेत् तन्निरुक्तौ च तस्य निवृत्तिम् । न तृतीयः अहमिति
विकल्पस्य सवस्तुक्ततायाः प्रागेव प्रतिपादनात् अवस्तुक्तत्वेपि न तत्र
प्रज्ञानोपयोगिभेदाग्रहसम्भवः सदसदारोपि न सत्त्वारोपि नासत्त्वव्यधि
करत्वापदेऽभेदेन अद्विष्यस्यापि भेदस्याग्रहो अभेदारोपौपयिक-
तया न तत्र सम्भवतीत्युक्तत्वादिति । अथवा इहानुभवः कालान्तर
भाविनीं स्मृतिं जनयेत् ब्रह्मनिज्ञो वा संस्कारः सोऽप्यतीन्द्रियः
प्रत्यक्षसिद्धो वा अतीन्द्रियोपि तावत् कालावस्थायां सम्पन्नमानो वा
अध्यात्मसिद्धोपि तदुत्तरबुद्धिधारात्पः तदन्यो वा तद्विशेषो वा

विशेषोऽप्यनुभवप्रभवत्वमात्रं वा अनुभवितृसन्तानवैजात्यं वेति ।
तत्र न प्रथमः । अनुत्पन्नानन्वयध्वस्तयोरेविशेषात् नापि हृदयोऽन्यः
तस्यानुपलब्धिवाञ्छितत्वात् नाप्यनुभवप्रभवत्वमात्रं विशेषः नहि
कर्मकरकरोपनीतमेव बीजं क्षितिमासाद्याश्रुतं कुर्वते नतु प्रमाद-
पतितं तथा नीलाद्यनुभवप्रभवसन्तानः पीतानुभवेवैवोपनीयतां नीला-
द्यनुभवेनैव वेति न कश्चिद्विशेषः । एवंप्रानुभूतेषु करग्रसङ्को-
नवानुभूतेषीति । शास्त्रप्रभवस्य बीजस्य शास्त्रित्वप्रतिसम्मानवन्नियम-
इतिषेत्र क्षीरधन्व रसपायिनीलज्वलककरवज्रजितविपरीतपारावत-
वदनियमदर्शनेन तस्याप्रयोजकत्वात् वैजात्यन्तु विशेषोभवेत् यथा क्षी-
रावसेकादमूलं परिप्लव्य मादुर्गमुपादायानुवर्त्तमानामक्षकी कासा-
न्तरेपि माधुर्यमुन्मीलयति साकाररूपसेकादा ध्वनिमानमपराय-
रक्ततामुपादायानुवर्त्तमानं कार्यासबीजं कुसुमेव रक्तताम् । नचैवं
प्रकृतेऽपि जवाकुसुमाद्युपधानसन्निधानेपि तद्रूपसामनादाय ध्वनि-
मानमेव सन्तन्वानस्य स्फुटिकस्येव ज्ञानस्य विषयोपरागमपगमस्य
चिद्रूपसामानेबापुष्टतेः सर्वोपाकारत्वमेव सर्वज्ञानानां किन्तु कश्चि-
दाकारः पटु रन्ये त्वपटवइति तु स्वदर्शनमहावतो विबुधसम्भाधा-
सादपि न भीः । नहि सद्यः पटुरपटुश्चेति सम्भवति नच स्वसन्नि-
दिति रूपस्यापाटवार्थं पश्यामः । निराकारपक्षेपि बाबानर्थोवुद्धे-
र्विषयः तावति स्फुटैव सा । यत्र तु अस्फुटा नासौ तद्विषयः तथात्वे
वा विषयेतरत्नबन्धा न स्यात् तांश्चे त्वयुक्तमेतदिति दर्शितं प्राक्
तस्मादतीन्द्रियः संस्कारः परिशिष्यते । सच न सन्तन्वमान स्वैव
स्मृत्यादिप्रसङ्गे प्रवृत्तिसन्ताने यत्तानवकाशप्रसङ्गात् अन्यत्र संस्कारे
यान्यत्र पक्षेऽतिप्रसङ्गात् परम्परयैकोपादानतानियमे संस्कारान्तर-
सन्तानेपि स्मृतिप्रसङ्गात् । तस्मात् स्तोपादानस्वस्मृतिं करो-
तीति गत्यन्तराभावादापाततिल्लमप्युपेयमेव । तथाच स्मृतेः कासा-
न्तरसम्बन्धात् संस्कारतदुपादानयोः स्वीकृत्यममलसिद्धमवर्त्तनीय-

चेति । एतेन धर्माधर्मलक्षणेऽपि संस्कारो व्याख्यातः तथाच योयः संस्कारः क्वचित् सन्ताने आहितः स तत्रैव फलदानयोग्यो नान्यत्रेत्यादिगिरस्तम् अतिरिक्तसंस्कारपक्षे हेतोर्यधिकरणत्वात् विशेषलक्षणास्य च स्वरूपासिद्धत्वात् अवशिष्टोत्तरकार्यप्रवाहमात्रस्य च विवक्षितत्वादिति ।

नचातीन्द्रियोऽपि संस्कारः सौगतनये सम्भवति तस्य ज्ञानत्वे पारोक्ष्यानुपपत्तेः अज्ञानत्वे ज्ञानोपादानकत्वायोगात् सन्तानान्तरत्वेन ज्ञानस्यापि पारोक्ष्ये तदन्तःपातिनः स्मृतिसुखादेरपि तथाभावप्रसङ्गादिति तदिदमुक्तत्वं प्रतिसन्धानं निमित्तवत्तया व्याप्तमनिमित्तकत्वे नियमानुपपत्तेस्तद्वानेककर्तृकत्वे नास्तीति व्यापकानुपलब्ध्या विपक्षान्नित्तमानं तन्निमित्तवत्येककर्तृकत्वे विश्राम्यतीति प्रतिबन्धसिद्धिः । एवं सति चान्येऽपि नर्त्तकीभूतताक्षेपादेऽदृश्यः सैव हि भूतता तथैव वा परमाणवः प्रतिसन्धीयमाना नाज्ञाननिमित्तत्वेनावस्थिताः । विशदधर्मविरहिद्विषयत्वेन तु विशेषणीयमत्र प्रतिसन्धानमन्यथा यथैव बालस्त्वया दृष्टः सख्यवामया दृश्यतइत्यनेनानैकान्तात् । ननु सिद्धमिदं विशेषणं देहस्यैव चेतनत्वात् मेवं देहत्वभूतत्वमूर्त्तत्वरूपादिमन्वादिभ्यः नच भूतानां समुदायपर्यवसितं चैतन्यं प्रतिदिनं तस्यान्यत्वे पूर्वपूर्वानुभूतस्यास्मरणप्रसङ्गात् । नच प्रत्येकपर्यवसितं कारुषरखाद्यवयवविगमे तदनुभूतस्यास्मरणप्रसङ्गात् देहस्याचेतनत्वे बालस्य प्रथममप्रवृत्तिप्रसङ्गाच्च इच्छादेवावन्तरेण प्रयत्नानुपपत्तेः इष्टाभ्युपायताप्रतिसन्धानं विना चेष्टानुपपत्तेः इह जन्मन्यननुभूतस्य प्रतिबन्धस्यास्मृतौ प्रतिसन्धानायोगात् जन्मान्तरानुभूते चानुभवितरि भस्मसाद्भूते अन्येन स्मरणायोगात् अनुभवादीनां प्रवृत्त्यन्तानाञ्च कार्यकारणभावस्य इहेव जन्मनि निश्चितत्वात् तथाच तदभावे तदभावस्य सुलभत्वात् अन्यथा ज्ञानप्रसङ्गात् । अतएव नेन्द्रियाणि चेतयन्ते दर्शनस्पर्शनाध्या-

मेकार्थग्रहणाच्च । नच मनस्तथा तस्य करणत्वेनेवानुमानादिति प्रति-
बन्धसिद्धिः परदेष्टात्मसिद्धिश्च अनादिश्चासौ बीतरागजन्मादर्शनात्
अनन्तश्च सतोऽनादित्वात् द्रव्यश्च समवायिकारणत्वात् विभुश्च नित्य
द्रव्यत्वे सत्यमूर्त्तत्वात् अमूर्त्तश्च निष्क्रियत्वात् निष्क्रियश्च नित्य
द्रव्यत्वे सत्यस्रदादिप्रत्यक्षत्वात् प्रत्यक्षधर्माश्रयत्वाच्च । तर्काश्चात्र
भवन्ति आदिसत्त्वे प्रथमप्रवृत्त्यनुपपत्तौ सर्वदैवाप्रवृत्तिप्रसङ्गः ।
सान्तत्वेऽनादेः सत्त्वानुपपत्तिप्रसङ्गः । अद्रव्यत्वे निर्गुणत्वप्रसङ्गः
अविभुत्वेदहनपवनादेः क्रियानुपपत्तिप्रसङ्गः । नच संयुक्तसंयोगात्
तदुत्पत्तिः साक्षात् क्रियाद्वारकस्य तस्याभावात् अतथाभूतस्य
तद्धेतुत्वेऽतिप्रसङ्गात् । मूर्त्तत्वे नित्यस्यास्रदादिप्रत्यक्षधर्माना-
धारत्वप्रसङ्गः विशेषगुणवतश्चारम्भकत्वप्रसङ्गः सक्रियत्वे मूर्त्तत्व
प्रसङ्ग इति शास्त्रार्थसंग्रहः । अतुरेवासौ विज्ञानासमवायिकारण
संयोगाधारत्वात् मनोवत् अखीयांसमखोरपीति बाधविरोधाविति
कश्चित् तदयुक्तम् आत्मन्यविभौ मनसोऽगुत्वासिद्धेः तत्संयोगकमादेव
क्रियाक्रमोपपत्तेः आगमस्तु महतोपि महीयांसमिति प्रथमपद-
मपहाय उपन्यस्तस्तदलमनेन ।

स्यादेतत् सिद्धोप्ययमोदृशो ह्येययव आत्मदर्शी हि तदुपका-
रिणि रक्ष्यते तदुपकारिणश्च देष्टि रागद्वेषो मूलं संसारस्य यस्तु न
तं पश्येत् नासौ तदुपकारापकारिणमपि ततो न रक्ष्येत न द्विष्यात्
न संसरेदिति जाक्कलिकेन नैर्विध्यवन्मुमुक्षुणापि नैरात्म्यमेव भाव-
नीयमिति चेन्न अनात्मदर्शिना मुमुक्षुत्वव्याघातात् । न ह्यात्मानमप्रति
सन्नाय कश्चन दुःखं हानुमिच्छेत् सुखं वाप्तुम् । मया स्वर्गादवर्गफल-
भागिना भवितव्यमित्यभिप्रायस्य यावदभियोगमनुवृत्तेः अननु-
वृत्तावभियोगनिवृत्तौ फलासिद्धेः । इयञ्च नैरात्म्यदृष्टिर्नास्तिक्यं
द्रष्टव्येत् तच्च प्रबलविषयत्वव्यासंजुतमननुसरन्तं प्रसुवीत । नचेदेवं
कुतो यावज्जीवेत् सुखं जीवेदित्यादयो निःशङ्कप्रज्ञायाः । यत्तत्कृतमुप-

कारिणि रज्येदपकारिणि द्विष्यादिति तदेवमेतत् बोद्धि मोक्षमुप-
 कारं मनते स तदेतौ रक्तस्तमुपाददानं स्तत्परिपन्थिनं देषादसंप्रत्य-
 यादा परिहरन्नेव समीहितं समासादयेन्नतु विपर्ययात् यच्च भोगं
 सोऽपि तथेत्यनुकूलमेव प्रतिशूलत्वेन गृहीतं मन्यैः । अन्यथाप्यनु-
 रज्येदन्यथापि द्विष्यादिति तु न दृढं गोविद्यकपीति । तथापि दुःख
 हेतुत्वादन्निद्यादिबदसौ क्षीयतामिति चेत् यादृशो दुःखहेतु
 क्तादृशो हेतुरेव सोपाधिष्य तथा निबधाधिरपि क्षीयतामिति चेत्
 अन्यथात्वाग्निष्प्रयोजनभक्त्याप्य । अहिं तस्य हानं विनाशो नित्यत्वात्
 नापि विप्रयोगोऽप्यपक्षत्वात् नाप्यप्रतिपत्तिः यथा यथा तदर्थं यत्न
 कथा प्रतिपत्तेः प्रत्यापत्तेः उपेक्ष्यत इति चेत् कृतैवैतावन्तं कालमु-
 पेक्षा तथापि तज्ज्ञानासिद्धेः निष्प्रयोजनश्चेतत् । सोपाधेर्हि विनाशो
 दुःखहानाय निबधापेक्षु किमर्थम् । पुनः सोपाधिश्चक्ष्यते चेन्न
 बीजाभावात् कुतः पुनरुपादेयः । तथा सति भावजाक्रमेण निःश्रेयस
 सिद्धेः किमस्योपादानं विवेकः कुत अन्यत्पन्नः शरीरादेः किं पुनरन
 प्रमाणं न्याय आस्रावस्य शरीरमेव हि तावच्छूडांभिविस्तमनात्मानं
 मन्यमानस्य तदुपादाय तदनुकूलपैकोऽप्यविषया तद्व्या विजृम्भते तथा
 च तत्प्रतिकूलविषये देवः । नचैतत् क्षेपसात्मदर्शिनः सम्भवति निरु-
 पाधेः पुनर्विस्तमोभाभावात् तैरनुपकार्यत्वात् हेदयेऽप्यदाहृष्टावा-
 यनुपपत्तेः विधिनिषेधानधिकारात् नञ्प्रजातिवयोचितसंस्कारा
 युपयजेत ततः प्रवृत्तेः सतोनात्मन्यात्मयज्ञोद्भिदानं संस्कारस्य
 मिष्यात्मानश्च तत्त्वज्ञानादिवर्तते तच्च अवयवमनगारिकमेवोत्पद्यते
 कारकनिवृत्तौ च कार्यं न जायते उत्पन्नस्य धर्मधर्मप्रचयो
 भोगेन क्षीयते इति न्यायार्थसारसंक्षेपः । आस्रावसारसंक्षेपस्तु
 अशरीरं वावसन्तम् इत्यादि । तदप्रामाण्यं प्रवृत्तिज्ज्ञातसिद्धान्तभेद
 तत्त्वोपादेयपौनः पुन्येऽवयवज्ञात्वात्पुनरुपादेयेष्य इति चेन्न सता-
 त्यक्तत्वात् निष्प्रपञ्च आत्मा ज्ञेयोऽनुमुद्युभिरिति तात्पर्यं प्रपञ्च

मिथ्यात्वश्रुतीनां आत्मनश्चैकस्य ज्ञानमपवर्गसाधनमिति अदेन
श्रुतीनां दुरुद्देश्यमिति पौनःपुन्यश्रुतीनां वहिःसङ्गत्पत्यागो निर्म्मम-
कत्वश्रुतीनां आत्मैवोपादेय इत्यात्मश्रुतीनाम् ग्राह्यवदनुष्ठाने ता-
त्पर्यं प्रकृत्यादिश्रुतीनां तन्मूर्च्छांशस्य सांख्यादिदर्शनानां चेति नेयम् ।
अन्यथा “जैमिनिर्वादि वेदस्यः कपिलोनेति का प्रमा । उभौ च यदि
वेदज्ञौ व्याख्याभेदस्तु किं कृतः” । प्रमाख्यस्तु तस्य कुत इति चेन्न आत्मा
कृत्वात् तदसिद्धमिति चेन्न विन्यस्य कर्त्तुं रनुमानसिद्धत्वात् । विवादा
ध्यासितकर्तृकं सकर्तृकं कार्यत्वात् इति विशेषविबुद्धोऽयं हेतुरिति
चेन्न विरोधिविशेषाप्रतीतो विरोधस्य प्रत्येतुमशक्यत्वात् तत्प्रतीतो
वा सङ्गोपलम्भनियमेन विरोधस्य बाधितत्वात् सर्वथैवाप्रतीतस्यापि
न्ययगोचरत्वमपि कथमिति चेन्न साध्यानुमानसिद्धत्वात् । ततोऽपि
कथं सिध्यतीति चेत् अप्रतीतप्रत्यायकं प्रमाणं नत्वप्रतीतेर्निविरोधः
शक्यनिश्चयइत्यतो विशेषात् । का पुनरुपानुमानस्यैवंभूतप्रत्यायने
शक्तिरिति चेत् आकाङ्क्षानुपपत्तिनियमभेदेन निविधः सम्बन्धः
तत्राकाङ्क्षानियमाभासम्बन्धी अनुपपत्तिनिबन्धायां अतिरेकीति
विभागः । अस्तु तर्हि सत्प्रतिपक्षत्वं शरीराजन्यत्वादिति चेन्न अस-
मर्थविशेषकत्वेनासिद्धभेदस्यानुल्यवकत्वात् । असिद्धिपरिहारेण
विशेषकं समर्थमिति चेन्न एकामसिद्धिं परिहरतोऽपितीयापत्तेः
अन्यथा विवादाध्यासितं नादृष्टहेतुकं शरीराजन्यत्वादित्यनेनापि
जन्यत्वस्य सत्प्रतिपक्षप्रसङ्गात् । तर्हि तर्कापरिमुद्धिरस्तु शरीरनि-
वृत्तौ बुद्धिनिवृत्तेः । बुद्धिनिवृत्ते शरीरानुपयोगात् प्रवक्तव्य-
तायां ज्ञानैकानुपयोगादिति चेन्न प्रयत्नस्य विवर्त्मकत्वात् सहि
ज्ञानकार्या ज्ञानैकविषयकस्य कर्तृत्वं न च कार्यत्वनिवृत्तौ कारणतया
ज्ञानं मापेक्षित विषयार्थस्तु नदपेक्षा केन बाध्यते । नच तस्य सङ्-
पेक्ष विषयप्रवक्तव्यं ज्ञानत्वप्रसङ्गात् । अयमेव हि ज्ञानात् प्रयत्नस्य
भेदो यदयमर्थप्रवक्तव्य इति । नच निर्विषयत्वाच्चिति वाच्यम् अकारण

त्वप्रसङ्गात् । तथा च सोप्येकः कथं सिद्धेऽत्र मासेत्सीदिति चेन्न
 तत्र साधनस्य निर्दोषत्वात् दोषे वा सश्व बाधः । सर्वविषयत्वा-
 त्तस्य किंविषयनियमार्थेन ज्ञानेनेति चेत् तस्य स्वरूपेणार्थप्रवणत्वा-
 भावात् भावे वा ज्ञानत्वप्रसङ्गादित्युक्तम् । जीवनपूर्वप्रयत्नवद्विषय-
 यवस्था भविष्यतीति चेन्न तस्य जात्यन्तरत्वात् एकजातीयत्वे तस्या-
 पीच्छापूर्वकत्वप्रसङ्गात् । इच्छाया वा तत्कारणत्वं न स्यात्ताम-
 न्तरेणापि तज्जातीयस्योत्पत्तेः । तस्मात् कृतिजातीयस्य ज्ञानेच्छाभ्या-
 मेव विषययवस्था स च साधयितुमिष्टइति । तार्किकगर्ववाद्दृष्ट्वाह
 ननु सपक्षविपक्षयोर्दर्शनादर्शनमात्रस्य शतशः प्रवृत्तावपि व्यभिचा-
 रोपलम्भा तल्लक्षणस्यानुपलब्ध्यभिचारस्यापि तथाभावसम्भावना-
 क्रान्तत्वाल्लक्षणान्तरं प्रतिबन्धस्य वक्तुमुचितम् । तच्च उपाधिविरहे
 वा स्यात्कदुत्पत्तिर्वा विपक्षबाधकं वेति संक्षेपः । तत्र न प्रथमः
 दृष्टान्तोपाध्यभावनिश्चये व्यभ्यासाभावात् दृष्टेर्नैवोपाधिना भवितव्य-
 मिति नियमानुपपत्तेः । नापि द्वितीयः सा ह्यन्वयव्यतिरेकाभ्यां निश्ची-
 येत । तेषां दृश्यशरीरवच्चेतननिष्ठो वा स्याताम् उपाधिविधुरदृष्ट्या
 दृश्यसाधारणचेतननिष्ठो वा । न प्रथमः विटपादौ व्यभिचारात्
 प्रकृतसिद्धेः । न द्वितीयः घटादिकार्यव्यतिरेकसमये तत्प्रयोजक
 कुलालादि व्यतिरेकवददृश्य चेतन मात्रव्यतिरेकस्य निश्चेतुमशक्य-
 त्वात् । नहि कुलालादिदृश्यव्यतिरेके तस्यावश्यं व्यतिरेकोविट-
 पादावपि तथाभावप्रसङ्गात् । तर्हि सन्तानानां तवानुमात्रमपि कथं
 कुम्भकारव्यतिरेके दृष्ट्यादृश्यसाधारणचिन्मात्रव्यतिरेकासिद्धिवत् स्व-
 चित्तव्यतिरेकेऽपि कम्पप्रतिचिन्मात्रव्यतिरेकासिद्धेरिति चेन्न वादा-
 न्तरत्वात् यदापि तत्प्रस्तावः तदापि स्वदेहे स्वपरसामानसाधारण
 चिन्मात्रविनिर्भागवृत्तिदृश्यदेहमात्रस्यैव प्रत्यक्षानुपलम्भाभ्यां कम्पं
 प्रतिकारणत्वप्रतीतेः परचित्तस्यापि कारणत्वं प्रतीयतइति । नापि
 तृतीयः विपक्षे बाधकाभावात् देशकालनियमादीनां स्वकारणायत्त

सन्निधिना कादाचित्कन प्रतिनियतशक्तिना करणेनाचेतनेनाप्युप-
पत्तेरिति उत्तानोक्तपितमेतत् कल्पत्रयस्याप्युपपत्तेः । तथाहि अत्मा-
रोहि जगति भावाभवन्ति विरोधी बहिर्दृष्टिः सहृदृष्टिरन्तर्दृष्टि-
श्चेति नतु पञ्चमः प्रकारः शङ्कितुमपि शक्यः विरोधाविरोधयोः
साहित्यासाहित्ययोरधिक्त्वानाधिक्ययोः परस्परनिषेधरूपत्वात् ।
तत्र द्वयमत्र सोपाधित्वेन शङ्कनीयम् अकार्यस्यैवाकार्यस्यापि वा स-
कर्तृकत्वप्रसङ्गात् । नचेदमिदम् अकार्यस्य कारकवत्तामात्रेण सहज
विरोधे कारकविशेषस्य कर्तृरनवकाशात् । नापि तृतीयः तुल्ययोग
क्षमयोरविशेषात् व्यभिचारशङ्कानाघायकत्वाच्च । अतुर्थस्तु स्यात्
सोऽपि न शरीरान्तर्भूतवृत्तिः चेष्टमानशरीरहेतुकस्यापि कस्य-
चिदचेतनपूर्वकत्वप्रसङ्गात् । नचेदमिदं चेष्टाचेतनयोरविनाभाव
भङ्गप्रसङ्गात् । नापि सहृदृष्टिः देहस्यानुपाधित्वे तस्यानुपाधि-
त्वात् तयोस्तुल्ययोगक्षेमत्वात् अन्यथाभावे सहृदृष्टिनियमानुपपत्तेः ।
शरीरस्य च नोपाधित्वं कर्त्रव्यापकत्वम् तत्कार्यत्वस्योपाधेर्विद्य-
मानत्वात् । नाप्यायतनतया तथाभावे भोगोपाधित्वात् । नाप्युप-
करणप्रापकतया साक्षात् प्रयत्नानधिष्ठेयता उपाधित्वात् अन्यथापि
तत्प्राप्तेरिति । नाप्यधिकवृत्तिः शरीरविनाशतस्य कर्तुः स्वयमन-
भ्युपगमात् ।

अस्तु पाक्षिकोऽभ्युपगमः तेन न कार्यत्वमात्रात् कर्तृमत्त्वसिद्धिः
शङ्कितोपाधित्वात् । नचोपाधेरेव तत्सिद्धिः तस्य स्वयं सन्दिग्धासिद्ध-
त्वादिति चेत् उभयथाप्यशरीरिर्कर्तृव्यवस्थितिनियमात् । • किन्तु
कथञ्चिदुपाधिमादाय स व्यवतिष्ठतां यदा कार्यत्वमेवेति सन्देहः
परिशिष्यते गत्यन्तराभावात् सोऽपि निवार्यते । न तावदेह
व्यतिरेकेणानित्यज्ञानसम्भवः तयोः कार्यकारणभावनिरूप्यतात् ततो
नित्यम्भवेत् ततः सर्वविषयश्च नियतविषयताया अनित्यत्वेन व्याप-
नात् विषयनियमस्य सामग्रीशक्तिसमबधानाधीनतया नित्यान्तस्थाः

स्वभावाप्यमुपादाय निवर्तमानाया अग्नित्ये विन्नामात् सर्व्वगोचरे च
 ज्ञाने सिद्धे चिकीर्षाप्रयत्नयोरपि तथाभावः तदेकविषयत्वात्तयोः ।
 तथा च कश्चिदुपाधिमादायाश्चरीरपूर्व्वकमपि किञ्चिदेव कार्य्यं कर्त्तुं
 पूर्व्वकं भविष्यतीति शङ्कापिश्याः क्वावकाशः । एवमन्यत्राप्यनया
 दिशोपाधिशङ्का निराकरणीयेति निरुपाधिसम्बन्धसिद्धिः । विपक्ष
 सम्भवे च साधनप्रमुक्तसाध्यसद्भावसिद्धौ साध्याभावप्रयुक्तसाधना
 भावलक्ष्यस्य व्यतिरेकस्यापि सिद्धेने तदर्थम् पृथगपेक्षेति । द्विती-
 येपि श्रवणसम्पुटमवधाय कलकलस्यव्यताम् । तथाहि दृष्टादि-
 बूदासीनेषु दृष्टोऽदृष्टोवा कारकव्यापाराविनिर्भागवृत्तिस्वेतने
 निवृत्तो न वेति त्वमेव प्रकृत्यः । नचेत् कुतः कारकाद्युदासते नि-
 वृत्तस्वेत् कथमदृष्टव्यतिरेकसंशयः तथापि दृष्टस्यान्वयः तादृशस्य
 व्यतिरेकोपपद्युष्यत इति चेत् कोऽत्र विप्रतिपद्यते कारकप्रयोक्तु-
 रभयत्रापि तुल्यत्वात् । देही तादृशइति चेत् कोऽस्यार्थः किं देह
 द्वारैव कारकाणि प्रयुङ्क्ते जेतनः आहो देहं प्रजुञ्जानयवेति । न
 पूर्व्वः देहस्यापि कारकतया देहान्तरप्रयोज्यतायामनवस्थापातात् ।
 न द्वितीयः विषयकलक्षणनादौ व्यभिचारात् । देहं धारयन्निति
 चेत् सोऽयं देहोधार्य्यः किं कारकतया तत्कारकान्तरप्रयोगार्थम्
 अथ स्वकर्म्मोपात्ततामात्रेण । प्रथमे न विवादः देहस्य क्वचित्
 कार्य्यकारणतयाधिकृताननिवृत्तात् यत्रापि न तत्कारकं तत्रापि तद-
 धिष्ठेयमिति तु कस्वेतनोऽभिदध्यात् । द्वितीयेऽपि यः साक्षादधि-
 ष्ठातुमशक्तः स साक्षादधिष्ठेयमुपादाय तत्प्रजुञ्जीत नत्वेकस्य साक्षा
 दधिष्ठानयोग्यम् अन्यस्यापि तथेति निवृत्तः देहश्च व्यभिचारात्
 तृतीये त्वजागलक्षणकल्पः कायेनोपयुङ्क्तां स्वविवेचने स्वनिवेशयति
 तत् यथा धूममाणं प्रति तार्क्यदेहान्वयव्यतिरेकयोराशोकवत्तेति ।
 यदि चाकारकस्य तत्प्रयोगद्वारकस्यापि देहस्यावश्यमपेक्षा स्यात्
 यथैव कुक्कालकायवान् घटस्य कर्त्ता सत्यं करभशरीरवानपि दक्षा

दीन् प्रयुज्यते । न खलु स्वकर्मापाप्ततामात्रेण करभक्त्यकार
शरीरयोः कश्चिद्विशेषः । कार्यविशेषे कार्यविशेषेऽनुप्रयोग्यप्य-
पेक्षणीय इति चेत् तत्र कार्येऽनुप्रयुक्तत्वावस्थापेक्षणीयमिति व्या-
घातः । अद्याघाते वा कुम्भे कर्तव्ये करभशरीरमप्यवस्थामपेक्ष-
णीयमविशेषादिति तस्मात् सन्दर्शयदयः प्रियवत् कारकप्रयोजक-
तयैव शरीराधिताननियमो नतु शरीरत्वेनैव नच शरीरस्य सर्वत्र
कारकत्वं प्रयोजकत्वं वेति । एवमर्हति न प्रतिनियतदेहाधिकात्
सिद्धिः अत्रादिकारकाधिकात्रसिद्धे इति चेन्न वादान्तरत्वात्
यदापि तत्प्रकाशः तदापि न कार्यमात्रेण कारकाधितानमात्रेण वा
तदनुमानं ततः कर्तृमात्रसिद्धेः किन्तु हर्षभयशोकस्मितादिक्षिप्तै-
स्तान्युज्जीय तैर्भोक्तुरनुमानमिति न किञ्चिदेतत् । तृतीयेऽपीर्वाक्या-
यिते चक्षुषी निमील्य न्यायानुसारैः श्रूयताम् इह जगति नास्त्येव
तत्कार्यज्ञानं यत् कारकचक्रमवधीर्थात्मानमासादेदित्यविवादं तच्च
सर्वज्ञेनोपहितमर्थ्यादम् अन्यथा तत्तत्क्षणव्यवस्थानुपपत्तेः । तथाहि
आधेयाधारकोपहितमर्थ्यादमधिकारणस्य रूपमाधारत्वात् । अप-
नेयापगन्तकारकोपहितञ्च रूपमपादानस्य तदवधित्वात् । करणी
भूतकर्मापहितञ्च रूपं सम्प्रदानस्य तदभिप्रेतत्वात् । कारकोपहितञ्च
रूपं कर्मणः तद्व्याप्यत्वात् । कर्तृपहितञ्च रूपं करणस्य साक्षात्-
द्यापारविधयत्वात् । समस्तकारकोपहितञ्च रूपं कर्तृसाधनप्रयोजक-
त्वात् ज्ञानचिकीर्षाप्रयत्नाधारत्वव्यवस्थितेश्च न चक्रकेतरेतराश्रय
दायः । एवं सति कर्तृव्याहतेस्तदुपहितसीमसमस्तकारकव्याह-
त्तावकारककार्योत्पत्तिप्रसङ्ग इति स्थूलः प्रमादः । भवेदेवं यदि
कर्ता कारकमात्रस्य व्याप्तिः स्यात् । सैवतु कुत इति चेत् कुतः पुन-
रव्याप्तिः नहि बड्भ्योऽन्यत् कर्तृनुपहितं कारकमस्ति । नचैवामेव
कर्तृपधानमन्यं सत्तत्त्वमस्ति एकैकमपोक्षाश्वेव शेवतः कार्यसम्भावना-
यां सर्वापोहसम्भावनाप्रसङ्गात् । नच समस्तविशेषापोहे सामान्य

स्थितिः यतः घटकख्यातत्वापि कारकमात्रतः कार्यप्रत्याशा स्यात्
एकप्रवृत्तौ तु सर्वप्रवृत्तिरप्रत्युद्धा इदृक्कालबन्धेन स्वस्थितेः ।

अथ मतं तवैवेयं प्रक्रिया अस्माकन्तु कार्यस्थानविहितभावा
भावं चेतनं वा चेतनं कारकमुच्यते संहतौ च सर्वं स्वप्रधानमुपादाने
तरव्यवस्था तु कथञ्चिदिति चेन्न तथापि निरुपादानत्वप्रसङ्गात् ।
जातिप्रतिनियतहेतुत्वेन तदवश्यमुपेयं तस्य प्रमाणसिद्धतयापञ्चेतु-
मशक्यत्वादिति चेन्न उपादानमात्रस्य तद्धेतुत्वे निमित्तवैचित्र्येऽप्येक
जातीयत्वप्रसङ्गात् । निर्निमित्तं वा प्रसज्येत उपादानादेव तथा
विधात् तदुत्पत्तेर्न किञ्चिदेतत् । कस्मात् सामग्र्याः सर्वसम्भवइति
चेत् कुत एतत् निमित्तसहितस्यैवोपादानस्य प्रत्यक्षानुपालम्भाभ्यां
कारणत्वावधारणादिति चेन्न दृश्यमात्रविषयत्वात्तयोः । दृश्यत्वं
तस्य कथञ्चिदविवक्षितमिति चेन्न चेतनेपि तथा किन्न स्यादिति
तस्मादुपादाननिमित्तस्यैवोपादानस्य परस्परसहितयोरेककार्यं शक्तिस्तथा
चेतनाचेतनयोरपीत्येकनिवृत्तावितरनिवृत्तिप्रसङ्गः । अपि च नृत्
पिच्छदण्डादिषु स्वस्थापारे पारतन्त्र्यं तावत् नियमेनोपलभ्यते ।

तदिदं दण्डादिमात्रानुबन्धं वा स्यात् अदृष्टविशेषोपग्रहानुबन्धं
वा अचेतन्यमात्रानुबन्धं वेति निपुणं निरूपय । तत्र न प्रथमः
वेमादीनां स्वातन्त्र्यप्रसङ्गात् । तेषां वेमादित्वमात्रानुबन्धमिति
चेन्न दण्डादीनां स्वातन्त्र्यप्रसङ्गात् नचेतत् कार्यविषयनियतं गवा-
भ्याजनादौ दण्डादीनां स्वातन्त्र्यप्रसङ्गात् । न द्वितीयः तस्य जाति
विशेषानियतत्वे घटार्थमपि कदाचित्तेषां स्वातन्त्र्यप्रसङ्गात् तन्नि-
यतत्वे स एवोच्यताम् । नच घटपटशकटकटाद्यादिगतं दण्डवेमवासी
सन्दर्भादिगतं वा सामान्यमुपलभेमहि । अस्त्यसौ यतः शरीरि
कर्तृत्वानुमानमिति चेन्न घटद्वारैव तथाभावात् । अस्तु वा संस्थान
विशेषः नच स एवात्र निबन्धनं तस्याभावेपि जलादीनाञ्चेतनप्रेर्यत्व-
दर्शनात् । नच शरीरप्रेर्यं यत्तदेव चेतनप्रेर्यमिति नियमः शरीर

स्यैव स्वातन्त्र्यप्रसङ्गादित्युक्तप्रायम् । तस्मादप्येतन्न्यमात्रनिबन्धन
मेतद्व्यादिषु तथाच परमाण्वदृष्टादिष्वपि तस्य भावात्तथाभावो
दुर्वारः ।

तदेतत् कार्यं कारणवत्तया व्याप्तं सा च विपक्षेऽसम्भवन्ती स्व-
व्याप्यानुपादाय व्यावर्त्तमाना स्वपक्षे विस्त्राम्यतीति उभयमुखी प्रति-
बन्धसिद्धिः । कः पुनरयं प्रतिबन्धः स्वाभाविकः सम्बन्धः कः स्वाभा-
विकार्थः निरुपाधित्वं कः पुनरुपाधिः साध्यप्रयोज्यं निमित्तान्तरं
किं वास्य लक्षणं साधनाध्यापकत्वे सति साध्यव्यापकत्वे सति साध्य-
व्याप्यत्वं कथं पुनरेवंलक्षणकोऽर्थः प्रत्येतद्येनिराकर्त्तव्यो वा
विपर्ययाविरोधबाधकाभ्याम् । किं बाधकम् अन्वयव्यतिरेकविषय
भूयोदर्शनसाहायकमाचरन्मुत्तरदुस्तरकः । स चात्माश्रयेतरेतराश्रय
चक्रकानवस्थानिष्टप्रसङ्गभेदेन पञ्चविधोपि क्वचिद्वाभिचारं निराच-
क्ष्याणं क्वचित्तन्निबन्धनमुपाधिमवधनयन् सहायीभवतीति फलतो न
कश्चिद्विशेषः । तदुदाहरणानि चात्रैव यथायथं परिच्छेयानीति ।

अथ न्यायदर्बलस्य प्रनिबन्धीकरणं यदुक्तं शशविषाखस्यापि
सिद्धिः स्यात् दृश्यमात्रनिवृत्तत्वात् प्रत्यक्षबाधस्य । नच दृश्यत्व
निवृत्तेरेव विषाखत्वनिवृत्तिः कथ्यापकनिवृत्तावस्थाप्यनिवृत्तेरयो-
गात् विषाखगतकार्यत्वप्रयुक्तत्वाच्च दृश्यत्वव्याप्तेः तेन तन्निवृत्तावपि
नाकार्यस्य षट्कुस्य निवृत्तिरिति । एतच्च सहार्थसिद्धप्राप्ततत्त्वस्य
न परिभ्रंशाय निष्प्रयोजनविषयत्वात् । तथापि सम्भावितस्या
कीर्त्तिभिया गोपेक्षामर्हति प्रतिबन्धिरिति चेत् तर्हि माभोजीरिय
मुन्मोच्यते । तथाहि अर्थतः शशीयषट्कुसाधनप्रवृत्तदं प्रवृत्त्यः
किन्ते विषाखशब्देनान्यदेव किञ्चिद्विद्विष्टं रोमादिविषाखजातीयं
वा द्रव्यम् । प्रथमे सिद्धसाधनं लोकाविरोधश्च लोके तद्विपरीत-
स्यैवार्थस्य विषाखशब्देनाभिधानात् । द्वितीये तन्वयव्यतिरेका-
भ्यां संस्थानविशेषकार्यत्वमेव व्यवहारलक्षणायास्तदभिप्रेत्यः कथं

तद्वहितेषु परमाण्वादिवु तत्सम्भवः सम्भवे वा न कथं तच्च घटत्वा-
दिकमपि । सोमिति त्रुवतः कथं न जातिसङ्घटप्रसङ्गः कारणं विना
कार्याभावप्रसङ्गे वा न वा अन्यव्यतिरेकौ कार्यकारणभावे प्रमाद्य
मिति सर्वं समाकुलमाकुलमतेः । तस्मादतीन्द्रियं नित्यं वा विषाद्य
मेव न भवति यच्च विषाद्यं तच्च प्रत्यक्षबाधितमिति कुतस्तदनु-
मानावकाशः ।

एवं तर्हि नित्यं ज्ञानमित्यपि व्याहृतम् इन्द्रियादिविकारमात्र
व्यक्तियुक्तत्वाज्ज्ञानत्वसामान्यस्येति चेन्न अतद्भावत्वादतदाक्षेपक-
त्वाच्च । नहि मातृत्वस्य बन्ध्वात्ववन्नित्यत्वस्याभावे ज्ञानत्वमचेतना-
नामपि चेतनत्वप्रसङ्गात् । नापि नित्यत्वं ज्ञानत्वाभावमाक्षिपेत्
ज्ञानत्वेनाविरोधात् विरोधमूलस्य विपक्षबाधकस्याभावात् दर्शना
दर्शनयोश्चार्थप्रवणत्वापाधिर्युक्तत्वात् रूपत्वानित्यत्वयोश्चक्षुर्मात्राद्या
व्यक्तित्ववत् । नचेन्द्रियादिविकारो ज्ञानत्वाभिव्यक्तिहेतुः अर्थं प्रवण
व्यक्तिमात्रश्चैव तद्गिरपेक्षस्यातथाभावात् एतदनपेक्षस्य तु तस्याति
प्रसङ्गकत्वात् । अथ क्षुद्रोपद्रवाः केवलस्य कर्तृत्वे विश्वस्य वैश्वरूप्य
व्याघातः सततोत्पत्तिप्रसङ्गश्च अदृष्टापेक्षायाश्च कल्पनागोरवं तत
एव तदुपपत्तेः स्वार्थं प्रवृत्तावनीश्वरत्वप्रसङ्गः परार्थं प्रवृत्ताव-
दुःखमयसर्गप्रसङ्गः । एवमेव प्रवृत्तावचेतन्यम् एकत्वे प्रमाणाभावः
अनेकत्वे त्वसर्वज्ञं प्रतिनियतसामग्रीविज्ञत्वादित्यादयः । तच्च
कारणचक्रस्य कदेशमुपादाय शेषवैयर्थ्यं प्रसङ्गने सर्ववैयर्थ्यं प्रसङ्गः ।
अन्यव्यतिरेकाभ्यां सिद्धकारणभावस्य न वैयर्थ्यमिति चेत् अनु-
मितकारणभावस्याप्येवं प्रमाणासिद्धत्वाविशेषात् । यच्च यदर्थं क-
ल्पितं तस्य तेनैव विपक्षीकरणे सर्वत्रादृष्टमुपादाय दृष्टवैफल्य
प्रसङ्गः । तथाच तदपि न स्यात् प्रमाणाभावात् दृष्टे नञ्चदृष्ट
मुञ्च्यते परार्थश्च प्रवृत्तिः स्वार्थभावात् । नच दुःखदृष्ट्या कार-
णपवादः जनकाध्यापकविकित्यकादिषु व्यभिचारात् । अथ

दोर्जन्यादेव किं नैवमिति चेन्न दोषाभावात् तदभावश्च मोहाभावात् तदभावोऽपि सर्वज्ञत्वादिति । एकद्व्युक्तकारी तु परमाणुमदृष्टमुप-
कार्यं न प्रकृतादिभोगपर्यन्तं द्रव्यादिपदार्थवदृक्कञ्च जानाति नून
मित्यविवादम् यद्यमुपादानादिरूपत्वात् अथ चेद्यावच्छेदकभावापरि-
ज्ञाने उपपादानादिपरिज्ञानानुपपत्तेः । यश्च यज्जातीयमेकं कर्तुं
ज्ञातुं वा समर्थः स तज्जातीयं सर्वमेवेति नियमः । सामर्थ्यस्य ज्ञाति
नियतत्वात् केवलं समर्थोऽपि सहकार्यसन्निधेर्न कुर्यात् न जानीयात्
तत्र प्रथममित्यतएव कार्यस्य देशकालनियमोपलम्भात् । द्वितीयन्तु
सम्भवेदपि यदि कार्यस्य ज्ञानं स्यात् । नच तत्तथा कथमिति
चेत् शरीरापाये तदाश्रितानामिन्द्रियादीनामपायात् । नचान्वय
व्यतिरेकसिद्धहेतुभावस्याभावेऽपि हेत्वन्तरात् कार्यजन्म निर्हेतुकत्वं
प्रसङ्गात् । नचाहेतुकं कार्यं नाम ततः स्वतः सिद्धेवास्य ज्ञानं चि-
कोर्षाप्रयत्नशक्तिर्यद्गोचरा तज्जातीयसमस्तगोचरेति सर्वज्ञसिद्धिः ।
शरीरापायएव कथमिति चेत् दृश्यस्य प्रत्यक्षबाधितत्वात् अदृश्य
स्यापि सावयवतया भूततया च निविडुतरपाद्याखमध्यवर्तिनि भेद
शरीरादौ कार्यं कर्तव्ये नाभ्यस्य प्रवेशः । नच परमाणुरूपं तच्छ-
रीरम् अनन्तरालत्वे निर्मलं तथेन्द्रियाश्रयत्वानुपपत्तेः नच वहि
र्लप्तिमनो ज्ञानजननोपयोगि शरीरवैयर्थ्यं प्रसङ्गात् । नच दक्षिण
एव सूर्यादि क्षत् कुर्यादिति साम्प्रतं कारकानधिष्ठानात् शरीरस्य
तदायतनतया प्रयत्नस्याव्यापकत्वात् । तथापि च व्यापकत्वे असम-
वायिकारणानुरोधेनाकारणकतया तदेव नित्यत्वम् । नचोद्देशमात्रं
सम्बन्धेन क्रियाहेतुत्वम् अस्मदादिप्रयत्नस्यापि तथाभावप्रसङ्गात् ।
नच संयुक्तसंयोगादधिष्ठानं साक्षादधिष्ठानस्य विवक्षितत्वात् ।
विषापनोदादौ कथमिति चेन्न तत्रास्मदादेर्ज्ञानमात्रं प्रति यत्नस्या
विरोधात् विषापनोदादौ तु तत्सहकारिणस्तज्ज्ञानादृष्टसहकारिणो
वाऽन्यस्यैव तत्तस्यो यत्नः क्रियाहेतुरिति । सर्गादौ तु न शरीरगन्धो-

धीति सर्वधाकरोवरविगमादकारणकतया ब्रुहेः सर्वज्ञत्वमनिवार्यं
विशेषात् कर्तुं रेकस्येति ।

अस्तु तावदसौ सर्वज्ञः कर्त्ता । वक्ता तु कथमिति चेत् वचन
शक्तौ सत्यां परार्थकतागत्वात् योहि हिताहितविभागं विद्वान् परा-
र्याभिप्रायः स स्थानकरणपाटवे सत्यविदुषेऽवश्यमुपदिशेत् यथान्वाय
दर्शनेन याहि वामेन मागाहति पृथग्जनोपि तथा च भगवानिति
स्थानकरणपाटवमसिद्धं देहाभावात् तेषां तात्वादिविहतादिरूप-
त्वात् । न च तदन्तरेणैव तन्निष्पत्तिः तदुत्पत्तेरवधारणात् । न च
तत्कारणमनधितिसुत स्तत्कलत्वं मीश्वरस्यापीति चेन्न यस्य कार्यस्य
यत् कारणम् अन्वयव्यतिरेकसिद्धं तत्कारणाधिष्ठानयोः स्थूलसि-
द्धार्थं तदवयवपरम्पराकारणाधिष्ठानवदवश्यम्भावनियमात् । न च
सर्वज्ञं कार्यं कार्यः कारणमिति प्रागुपेक्षितः पितृत्वाद्योपदेशानु-
मानम् । तथापि कतम आगमस्तेन प्रणीतइति चेत् वेदायुर्वेदा-
दिरित्यधिकारि कार्योपरः सिङ्घनादः । तथाहि न तावदय-
मायुर्वेदोऽप्रमाद्यं सम्बादस्य प्राधिकत्वात् विसम्बादस्य काकतालीय
तथा कलकर्मसाधनवैगुण्यहेतुकत्वात् पुनस्तत्सङ्मुख्ये ततएव फल
सिद्धेः । न च निर्मूलस्तथा भवितुमर्हति अतिप्रसङ्गात् । न चान्वय
व्यतिरेकावस्य मूलम् आवापोद्भापेन योगानामनन्ततयाव्याप्तीनेना-
शक्यत्वात् विधादौ तथाकारणे ब्रुहतरानर्थप्रसङ्गाच्च । कथप्रेक्षा-
वाननाकलितवस्तुतस्वः पाटनज्ञोऽवधारणशिवान्यथनलङ्घनादिकं
योग्यायै कारयेत् कुर्व्यादा । नचोपदेशस्योपदेशपरम्पर्यभाषं
मूलम् अवश्यमुपदेशस्य कचित् प्रमाद्ये विमान्तेरिति व्याप्तेः । न च
निश्चागमसम्भवः बाक्यत्वात् । तस्मादतीन्द्रियार्थदर्शिपूर्वकोऽयमिति
विशेषः । नचाचानेन दृष्टान्तेन महाजनपरिगृहीतत्वादेता अपि
सर्वज्ञपूर्वकादसुग्रीयते ।

ननु महच्छब्दे यद्यन पूर्वप्रामाणिकवचन कदा सन्दिग्धा-

सिद्धविशेषो हेतुः । अथ बह्वर्थः तदा सुगताद्यागमैरनेकान्तः
तेषामपि वा सर्व्वदृष्टपूर्व्वकत्वमिति चेन्न बह्वत्वातिशयस्य विवक्षित-
त्वात् कोऽतिशयः सर्व्वदर्शनान्तःपातित्वं क्लृप्तेः परिग्रहः अर्थानु-
ष्ठानं स्वीकृतव्यवहारव्याकरणादिपालनीयत्वं स्वीकृतप्रामाण्यायुर्व्वद
स्वीकृतार्थत्वञ्च । तथाहि नास्त्येव तद्दर्शनं यत्र सादृश्यमेतदित्युक्तापि
गर्भाधानाद्यन्येष्टिपर्य्यन्तां वैदिकीं क्रियां जने नानुतिष्ठति स्पृष्ट्या
स्पृष्ट्यादिविभागं वा जनेनानुमनते व्यतिक्रमे वा चमनस्नानादि प्राय
श्चित्तं नानुतिष्ठति । न सर्व्वञ्च सर्व्वैजगद्येवमिति चेत् माभूत् नहि
सर्व्वञ्च सर्व्वैर्योगिभिरायुर्व्वेदार्था नानुष्ठियतइति न तस्य महाजन
परिग्रहः अपि तु सर्व्वदर्शनान्तःपातिभिरित्येव । तथापि न सर्व्वे
वेदार्थेयमिति चेत् माभूत् नहि सर्व्ववैद्यकार्येयमपितु कश्चिदपि
केनापि एवन्तर्हि सौगताद्यागमार्थेऽपि कश्चिदहिंसादिः सर्व्वदर्श-
नान्तःपातिभिरनुष्ठियतएव केचिदिति सोऽपि महाजनपरिगृहीतः
स्यात् । न सन्देहात् किमहिंसादिवैदिकशब्दार्था विङ्गलत्रतन्यायेन
अद्यापादनाय श्रौद्धोदनिप्रवृत्तिभिरुपनिबद्धः आहोस्वित् स्वयं प्रवृष्ट
एवेति । न तावत् स्वयं दृष्टएवेति अमणकाद्यागमसाधारणत्वात् यस्त्व
साधारणो मण्डलीकरणादिः केशोल्लङ्घनादिर्वा नास्य सर्व्वैरनु-
ष्ठियते वेदिकस्वसाधारण्येव निषेकादिस्तथेति । अपि च वाच-
कापञ्च श्रविभागोऽस्ति वस्तुतो न वा तद्यवहारस्तावत् सर्व्वैरेव तीर्थं
कैरापोशानेन स्वीकृतः तथा शिक्षाज्योतिष्प्रन्दोनिगमनिरुक्ताद्यर्थञ्च
तेषां वेदरक्षैव परमं प्रयोजनमिति ।

न्यादेतत् व्याकरणादीनि तावत् सर्व्वैरेवाभ्युपेतार्थानि वेदा
अपि तैः पालनीयां भवन्तु तथेति तु कुतः संसारमोक्षकागमोपि
तत्पालनीयः किन्न स्यादिति चेन्न तत्कार्त्तमिस्तथानुपगमात् अथुत्पा-
दनात् असाधारणलिङ्गाभावात् विरुद्धलिङ्गसङ्गावाच्च । नहि वेद
शब्दार्थाविव सुगताद्यागमसाधारणशब्दार्थावनुरोधे तेषां प्रवृत्तिः

यतश्चबुद्धीयते प्रत्युत विरोधश्च तेस्तदप्रामाण्याव्युत्पादनात् तस्मात्
 सर्वाभ्युपेतव्यवहारव्याकरणादिपालनीयत्वमपि वेदानामेव नान्येषां
 सर्वाभ्युपेतप्रामाण्यैरायुर्वेदादिभिः० स्वीकृतस्यैवामर्थः प्रतिपदं तदीय
 श्रुन्तिकपौष्टिकप्रायश्चित्ततपोजप्यदानहोमाभ्युपदेशात् नचैवभाग
 स्तत्राप्रमाद्यमेव तुल्ययोग्यमेतत्वात् । एतदेवासिद्धं प्रक्षेपस्यापि
 सम्भवादिति चेन्न अध्येषध्यापयित्वसम्प्रदायाविच्छेदात् अन्यथा-
 करणे चास्य बहुभ्यःस्याग्निवारणमिति न्यायात् । तस्मादेवंरूपोपि
 महाजनपरिग्रहेवेदानामेवेति सोऽयमीदृशो महाजनपरिग्रहो
 वेदस्यासर्वज्ञपूर्वकत्वेऽसम्भवन् सर्वज्ञपूर्वकत्वेन व्याप्यते । यथाहि
 पूर्वविरुद्धापूर्वव्याकरणवैयकादिषु विगानादपरिग्रहस्तथा तथाविधे
 धर्म्मशास्त्रेपि व्यामोहाद्वन्नपि कस्यचिदेव ननु सर्वेषाम् । अथ
 पूर्वाविरुद्धस्तथापि पूर्वस्य पूर्ववदपरिग्रहे केनचित् परिग्रहे वा
 कथं तन्मूलस्यान्यस्य सर्वैः परिग्रहः । नच नासीदेव पूर्वं धर्म्म
 शास्त्रं मानान्तरस्यान वस्तुनि कुण्ठतयानुष्ठानाभावस्य प्रसङ्गात् ।
 तथाच धर्म्माभावे तु तत्कार्यस्य सुखस्याप्यभावे रागानुत्पत्तौ लोक
 समीहोच्छेदे लोकोच्छेदप्रसङ्गः ।

तस्मान्महाजनपरिगृहीतपूर्वपूर्वागमपूर्वकत्वाद्वा प्रवाह्नित्यत्वा
 द्वा प्रलयविच्छेदे सर्गादौ सर्वानुविधेयपुरुषधैर्यपूर्वकत्वाद्वा महा
 जनपरिग्रहः । ननु पूर्वागमानपेक्षावाचीनपुरुषप्रभुपूर्वकत्वात् पूर्वा
 गमप्रामाण्याप्रामाण्ययोर्बुभयथापि तस्य विप्रलम्भकत्वात् प्रामाण्ये
 हि तद्विरुद्धाभिधानं विप्रलम्भश्च अप्रामाण्येप्युपायमविदुषोऽननु-
 स्ताने तदाभासानुष्ठाने वा असर्वज्ञोपदेशोविप्रलम्भश्चेति । तन्न न
 प्रथमः वेदपरम्परानुपलम्भात् अर्वाचीनानां पाठपारतन्त्र्यमात्रेण
 प्रवाहोपपत्तौ तत्कार्यनाशं प्रमाद्याभावात् । नापि च द्वितीयः
 वेदज्ञासदर्शनात् यत इदानीमभूयमाद्यस्यापि वेदस्यानुस्तीयतेऽर्थः
 निबध्यते च मन्वादिभिः पुरुषाणामपचीयमानशक्तित्वाच्च यथा

ह्यश्वमेधराजसूयाद्यनुष्ठानशक्तेरपचयस्तथाध्ययनशक्तेरपि । नच पूर्व
मपि नानुष्ठिताएव राजसूवादयः तदर्थास्तु वेदवाक्यस्य वैयर्थ्यप्रस-
ङ्गात् । नच निव्यानुमेयवेदसम्भवः वर्णानां निव्यानुमेयानुपूर्व्याः पाठा-
श्रयत्वात् । नचानुपूर्वीश्रुत्या वर्णाः पदं नाम नचाकाङ्क्षाद्युपेत पद-
कदम्बकादन्यद्वाक्यं नामेतिगुरुरपि लघुरेव । तस्मात् पुनश्चाद्यामनु-
ष्ठानशक्तिवदध्ययनशक्तिरपि युगक्रमेणापचीयते ततो वेदानां शाखा
च्छेदः तदर्थानामनुष्ठानोच्छेदः वर्णाश्रमाचारव्यवस्थाविज्ञवच्चेति ।

अतएव भगवतोऽस्यास्य पुनश्चशक्त्यपचयमवेक्ष्य वचनानि स्वल्पा
युवः स्वल्पसत्त्वा इत्यादीनि वेदोत्सादमवेक्ष्य प्रतिमन्वन्तरश्चैवा श्रुति-
रन्या विधीयते इत्यादीनि अमुष्ठानोत्सादमवेक्ष्य दानमेकं कर्त्तुं युग
इत्यादीनि आचारविज्ञवमवेक्ष्य प्रजास्तत्र भविष्यन्ति शिन्नेदरपरा
यज्ञा इत्यादीनि । तथा च श्रूयमाणा अपि वेदावयवा उत्सादमुपया-
स्यन्ति वेदत्वात् वाक्यत्वाद्वा उत्सन्नशाखावदिति न्यायः यथाचैतत् तथा
पर्वता अपि चूर्णीभविष्यन्ति पार्थिवत्वात् घटवत् समुद्रा अपि शेष-
मुपयास्यन्ति जलाशयत्वात् खलीपक्षवत् सूर्यापि निर्वास्यति तेज-
स्त्वात् दीपकवत् अक्षापि प्रैष्यति शरीरत्वात् अस्मदादिबत् इत्या-
द्यागमाविरोधेनानुमीयताम् । स्यादेतत् भविष्यदुच्छेदोऽनुमितः सत्तु-
भूतोऽपीति कुत इति चेत् अतएव यत उत्सादानन्तरं पुनः सर्गेण
माश्रम् । अन्यथा संसारिणां कृतज्ञानप्रसङ्गः । नृदि विश्वनिर्माणा
मन्त्रेण भोगज्ञानयोः सम्भवः । नच तेन विना कर्म प्रवाहसंरोधः ।
ततोयथा भविष्यन् विश्वसर्गउच्छेदपूर्वकस्तथायमपीति । समय
नियमस्तु प्राणिनां कर्मवैषम्येपि वर्गादिनियमबहुदयास्तमयनियम-
बद्धा प्रकृत्यः कर्मणामेवैवंस्वभावत्वात् । एतदर्थमेव हि पुराणेषु
व्यष्टिप्रत्यययोर्द्विवसराजिह्ववहारः । तथापि सर्वप्राणिनाम्यौग-
पद्ये किं प्रमाणादिति चेत् द्विःसप्तभोगभुवनप्रासादभङ्गेपि निर्भया
एव ग्रामकुटीरद्विवहारिणः शरीरिण इति मञ्जरी प्रत्याशा ।

तस्मात् सर्गादिमहाजनमन्वादिपरिग्रहपूर्वकोऽयमस्य वाचदनु-
वर्त्तत इति नानवसरदेवावकाशोपीति युक्तमुत्पश्यामः । तदेव कथं
मन्वादिभिः परिगृह्यतां वेदा इति चेत् आद्युर्वेदवदाप्नोक्तत्वनिश्चयात् ।
स एव कुत इति चेत् अथ्यक्षतः तेषामप्यतीन्द्रिबार्थदर्शित्वात् । तादृशा
स्तेषां तत्परिग्रहेण किं प्रयोजनमिति चेत् अस्मद्व्यवहारेणास्मदप-
त्यानि व्युत्पद्यन्ताम् । तथा च धर्मसम्प्रदायः प्रवर्त्ततामिति भूतदया
स्वाधिकारसम्पादनश्च । अथवा सर्गान्तरगृहीतव्याप्तिप्रादुर्भावे
सुप्तप्रतिबुद्धवत् पितृत्वेनाविप्रलम्भकत्वमुच्चावचभूतनिर्माणाददर्शनेन
सर्वज्ञप्रमनमायाप्रत्यनिश्चयस्तेषाम् तस्य । यदा भगवानेव सम्प्रदाय
प्रवर्त्तनव्यसनव्ययः कायसहस्राणि व्युत्पाद्यव्युत्पादकभावव्यस्थि-
तानि निर्माय तदातनं महाजनं परिग्राहित्वात् नटनोपाध्याय-
वत् स्वयं नटित्वेति सर्वं सुस्थम् । पक्षजयेपि चात्र पुराणादिसङ्ख्या
प्यस्तीति । स्यादेतत् परमेश्वरप्रवर्त्तितोप्ययमेवं वेदसम्प्रदायः सर्गा-
न्तरवेदापेक्षयवेति सेश्वरमीमांसापक्षः कपिलपक्षोवा स्यादिति चेत्
किमर्थं पुनरियमपेक्षा पूर्ववेदे जगन्नाथस्य नतावहेदार्थोपलम्भाय
नित्यसर्वज्ञत्वात् । नापि वचनार्थं स्वभावतः सर्वकर्तृतया आदर्शन
पेक्षयात् । नापि विरोधपरिहारार्थं प्रतिपाद्यानां तदनुसन्धान
विधुरत्वात् अवबोधार्थं वा कर्तुं सार्वज्ञविज्ञानादेव समस्तविरोध
विधूनमात् । तुषापि पूर्वसर्गान्तरादेव व्यवहारोपि परमेश्वरस्य
गोचर इति चेत् कः सन्देहः यदि वैतदेव वेदस्य प्रवाह्नित्यत्वं न
केवलं तस्य किन्तु घटादेरपीति न्यायश्च दर्शनमन्यथा मीमांसैवेति
ज्ञ सेश्वरमीमांसेति । तस्मादुक्तं रूपः परिग्रहे नान्यथा सम्भवतीति
प्रतिबन्धसिद्धिः । तथाचाप्नोक्तत्वात् प्रामाण्यमिति । कथं पुनः
सुगताद्यागमेषु अनादरश्चान्दसानां वेदविदेविदर्शनान्तःपातिपुत्रव
प्रणीतत्वादिति माझङ्गिष्ठाः जिमेन्द्रजगदिन्द्रप्रवृत्तिप्रणीतव्यप्याद-
रात् तत् कस्य हेतोः महाजनपरिगृहीतपूर्वाममाविबुद्धतया तदनु-

साहित्यात् कुतश्चर्हि सिद्धप्रामाण्यवेदविरोधात् । कथन्तर्हि कति
पथैरपि तत्परिग्रहः आयासभीरुभिर्दुष्कमवजात्यकर्म्मविदेवात्
उत्तरगर्त्तीयतन्नुवाचवत् नत्वेवं वेदे कर्म्मण्येव निर्भरत्वात् जैब-
र्त्तिकवर्हिःस्तैरनधिकारिभिरनन्वगतिकत्वात् कीर्त्तिप्रज्ञाकरवत् ।
नत्वेवं अतो परैः पूज्यभानानामप्यत्राप्रवेशात् इतः पतितानामपि परै-
रुपादानात् भक्ष्यपेयाद्वैतरुचिभिश्च रागात् सरभादिवत् । नत्वेव
मास्त्राये तद्विभागव्यवस्थापकत्वात् कुतर्काभ्यासिभिश्च मोहात् कतश्चा-
चार्यादिवत् । नत्वेवं ब्रह्मणि आबालभावं प्रकृतेः अविवेकिभिश्च
पार्थायुद्धसंसर्गात् शोण्डिलकादिवत् । नत्वेवं प्रकृते पित्रादिकमेव
प्रवर्त्तनात् योगाभ्यासाभिमानिभिरव्ययताभिसन्धेः सुभूत्यादिवत् ।
नत्वेवं प्रकृते प्रथमतः कर्म्मकाण्डेन नियोगात् अयोग्यैराजीवनात्
सामान्यश्रमशक्यवत् । नत्वेवं प्रकृते आगन्तुकानामनधिकारात्
कुहकवक्षितैः समोचीनप्रत्ययात् दीपङ्गरदर्शि वालिशवत् । नत्वेवं
प्रकृते तदभावात् किन्तु महाजनपरिग्रहादस्तृप्रामाण्यमनुमाय
आयुर्वेदे नैरुज्यकामवदिति ।

किं पुनरमीषां मूलं नञ्ज्ञेतावन्तोऽप्यश्रयः परविप्रलम्भार्थं
प्रणीयन्ते । नच विश्वमेव विप्रलभ्यमिति चेत् भवतु किञ्चिन्मूलं
किमनेन चिन्तितेन अतिनिर्बन्धे तु क्षणिकनैरन्यादिप्रतिपाद-
कानां तर्काभासः प्रतिपादितश्च तथा श्रुत्यसाकारादिप्रतिपादकानां
तु दुरभ्यासः योगशस्त्रेऽव्यभ्यस्यतः स्वरूपश्रुत्यात्ममेव भाव्यमेवेति
प्रतिपादनात् । चैत्यबीजरादिप्रतिपादकानान्तु सखितिमभिसन्धाय
दर्शनान्तरस्थितिदेवः सखितौ प्रमाद्यमनपेक्षु परस्मितौ विगानात्
ब्रह्मचर्यादिप्रतिपादकानान्तु वेदाश्च न्यायाविरुद्धं परतत्त्वोक्तमप्य-
नेनाप्यप्रसिद्धेर्गृह्यतइति विमर्शात् । मन्त्रकोषप्रतिपादकानान्तु प्रजव
बीजजातयः सर्वसाधारण्यः । अदेवदेवतानामाङ्गव्यधिकः अज्ञा
परिमृहीतश्चाकारोदेवतेति ह्यक्तसमानोचः सत्यतपःशालिनां वचनं

मन्त्रः विषयवत्यां चिन्तायां चित्तस्थैर्यं प्रयोजनं कथमन्यथा मह-
र्षीणां शापानुग्रहक्षमता कथं वा चतुर्भुजाष्टभुजादिव्यवस्थितिः
दुरूहादिति एकविप्रलम्भार्थं वा केनचित् क्रियदेव प्रणीतम् । तेन
अनुष्ठितमपरैस्तदनुरागिभिर्गृहीतमनुष्ठितं व्याख्यातं विवर्द्धितञ्चेति
किमनुपपन्नम् । तस्माद्विरुद्धागमश्च दासेन वेदाएवार्वाचीनपुरुष
पूर्वकत्वशङ्काश्च दासेन परमेश्वरप्रणीतत्वादेव भूतार्थभागस्याप्रामाण्य
शङ्काश्च दासेन प्रमाणाभवेति नियमः । कथञ्चरमइति चेत् महा-
जनपरिग्रहस्य तत्साध्यस्य वा सर्वज्ञपूर्वकत्वस्य पुरुषदोषाभावस्य
वा प्रामाण्यहेतोर्भूतभाष्यार्थभागयोः साधारणत्वात् । किं तस्य कस-
मिति चेत् स्वार्थप्रतिपादनं किं तेन प्रयोजनं यथायथमुपादानं ज्ञानं
मोक्षश्च तज्ज्ञानार्थकहेतूनां तत्त्वज्ञानादानम् अर्थहेतूनामुपादानम्
आत्मनोमोक्षश्चेति ।

कः पुनरयं मोक्षः आत्यन्तिकी दुःखनिवृत्तिरात्मनः किमात्य-
न्तिकत्वं तज्ज्ञातीयात्यन्ताभावविशिष्टत्वं कथं कारकमात्रोच्छेदात् ।
अपुरुषार्थाऽयमिति चेत् असत्यस्याकाम्यस्याशक्यस्य दुरन्तस्य च
तथाभावात् । नन्वयं तथा सत्याह्वयं प्रमाणासिद्धत्वात् सर्वैरभ्युप-
गमाच्च काम्यश्च दुःखस्य स्वभावहेयत्वात् । सुखार्थान्तदानमिति चेन्न
अतद्वेतुत्वात् व्याप्तेरिति चेन्न असिद्धेः । नहि दुःखाभावः सुखेन
व्याप्यतइति सुखं तावत्तेन व्याप्यतइति चेत् तर्हि सुखे सत्यवश्यं दुःखा
भावोभवेदिति सुखप्रार्थनेपि विपरीतापत्तिः नावेद्यत्वादसौ काम्यत
इति चेन्न दुःखार्थानां तदभाववेदनमभिसन्वायेव तज्ज्ञासादर्श-
नात् कथमन्यथा देहमपि जह्युः अविवेकिनस्ते इति चेत् किमत्र
विवेकेन इष्टमात्रतामात्रानुबन्धित्वात् पुरुषार्थस्य गम्यागम्ययोः
काम्यत्ववत् । वज्रतरानर्घप्रसक्तिशङ्कया तु शास्त्रमनुकूलयन्तस्ते
इतरेभ्योभिद्यन्ते । अपिचेवं कष्टकादिजन्यदुःखनिवृत्तिरपि पुरु-
षार्था न स्यात् अवेद्यत्वात् प्रथमं विद्यते असाविति चेत् तुल्यं

मोक्षेऽपि नाध्यक्षेति चेत् तर्हि दुरितक्षयकामस्य कर्मानुष्ठानार्थकप्रसङ्गः तदभावतत्फलभावर्योरनध्यक्षत्वात् । उपपत्तिर्योग्यतापन्नानिष्टनिष्ठस्तिरूपत्वादयमदोषइति चेत् तुल्यं दुःखवत्सुखस्याप्युच्छेदादकाम्येऽयमिति चेन्न तद्व्याघादोषतिरस्कारेण प्रवृत्तिवदक्षम्यत्ययेन गुणतिरस्कारान्निष्ठत्तेरपि दर्शनात् मधुविषसंप्लवमन्नमजोदाहरणम् । सन्ति केचनानक्षम्यत्ययवन्तः नच समर्थं दुःखस्येव प्राप्नुय्यात् दुःखे सुखहेत्वनुबद्धेऽपि सुखे दुःखहेत्वनुबद्धनियमाच्च । तथाहि न्यायोपार्जितेष्वेव विषयेषु कियती सुखस्योतिका कियन्ति वार्जनरक्षणादिदुःखदुर्द्दिनानि । अन्यायोपार्जितेषु तु यद्विविच्यति तन्मनसापि चिन्तयितुमशक्यं विदाशुर्वन्तु सन्तो यदि कण्टकादिजन्येषु दुःखेषु खेपतेऽपि सुखानुसङ्गः । अस्ति तु खर्गादि सुखेष्वपि बज्रलोदुःखशल्यसम्भेदः अतएव विविच्य भुज्यतां तुषतखलवदित्यशक्यमिति । शक्यञ्चायं निर्वर्त्यत्वात् खल्वन्तश्चापराहृतेः अन्यथासनाननुकूलाभिसन्धित्वाच्चेति । नित्यन्तु सुखं न सत्यं योग्यानुपलम्भबाधितत्वात् ।

श्रुतिस्तत्र प्रमाणमिति चेन्न योग्यानुपलम्भबाधिते तदनवकाशात् अवकाशे वा यावज्जवनश्रुतेरपि तथाभावप्रसङ्गात् । नापि काम्यं सदा सत्त्वात् नहि यद्यस्यास्ति स तत् कामयते भ्रान्तेरेवं कण्ठधामीकरवदिति चेन्न स्वसम्बन्धे तदभावात् । नापि शक्यं नहि तन्निर्वर्त्यं नित्यत्वात् नापि विकार्यम् अपरिणामित्वात् । न संस्कार्यम् अनाधेयतिस्रयत्वात् न प्राप्यं नित्यसम्बन्धत्वात् न ज्ञेयं ज्ञानस्यापि नित्यत्वात् अनित्यत्वे वा शरीरादिकारणापाये तदनुत्पत्तेः उत्पत्तौ वा तेषामकारणत्वप्रसङ्गात् । तथाच सर्वः सर्वदर्शी स्यात् आत्ममनःसंयोगादेः सर्वत्राविशेवात् ज्ञानज्ञेययोर्निश्चयेऽपि तत्सम्बन्धो जन्वते । सच षट्पदार्थव्यतिरेकादुत्पन्नेऽपि निवर्तते प्रध्वंसवदिति चेत् भावाभावयोः प्रकारान्तराभावात् । तत्र स नाभावः प्रतियोग्य-

नृपपत्तेः भावत्वेऽवश्यमुत्पन्नेनिवर्त्तते उपाध्यन्तराभावात् । अविद्या
विध्वंसनमेव तत्प्राप्तिरिति चेत् अथ न नोविवादः । नष्टोक्त्विति
विध्वंसः स्वयतिरिक्ताः अविद्या नाम तद्विध्वंसनश्च पुरुषार्थ इति
प्रतिपादनादिति दुरन्तश्च तत् तदभिसन्धेः सुखसंस्कारसदृकारि-
तया तदुद्भवे विशिष्टसुखाभिलाषिणोवैषयिकेऽपि प्रवृत्तिसम्भवात् ।
अलाभेऽसत्तत्प्राप्त्या दृष्टा तिर्यक्तु कामितेत्युदाहरणात् ।

स्यादेतत् आत्मा तु किं स्वप्नकाशसुखस्वभावोऽन्यथा वेति एच्छामः
आडोऽसि चेत् उपनिषदं एच्छ मध्यस्थोऽसि चेत् अनुभवं एच्छ
नैयायिकोऽसि चेत् न नैयायिकसुखज्ञानातिरिक्तस्वभाव इति निश्चि-
न्याः । तदतिरिक्ते तु सुखज्ञानव्यवहारवीजाभावात् तद्व्यवहारा-
भावः अनुग्रहाभिच्छक्तेन्द्रियप्रसादादिलक्षणकार्यं हि तद्व्यवहार
वीजम् । अर्थ प्रवणत्वस्मृतिसंस्कारादिकार्यश्च ज्ञानव्यवहारवीजं
लोके तगोष्ठाभावं आत्ममीति । तस्मात्

श्रुतेः श्रुत्वात्मानं तदनु समनुक्रान्तवपुषो

विनिश्चित्य न्यायादथ विहितहेयव्यतिकरम् ।

उपासीत श्रुत्वा शमदमविरामैकविभवे

भवेच्छिष्ये क्षिप्तप्रणिधिविहितैर्योगविधिभिः ॥

उपास्यमाने तस्मिन् प्रथमं वहिरर्थ एव भासते यमाश्रित्य धर्म्म
मीमांसोपसंहारः चार्वाकसमुत्थानश्च तत्प्रतिपादनार्थं पराश्रित्यानि
इत्यादि । तद्वानार्थं परं कर्म्मभ्य इत्यादि । अथार्थाकारः यमाश्रित्य
जैदण्डिकमतोपसंहारः योगाचारसमुत्थानश्च तत्प्रतिपादनार्थमात्रे
वेदं सर्वमित्यादि । तद्वानार्थमगन्धमरसमित्यादि । अथार्थाभावः
यमाश्रित्य वेदान्तद्वारमात्रोपसंहारः श्रुत्यन्वनेरात्म्यसमुत्थानश्च तत्
प्रतिपादनार्थमसदेवेदमयश्चासीदित्यादि । तद्वानाय अन्तःतमः प्रवि-
शन्ति ये कोषात्मज्ञानाजना इत्यादि । ततोविवेकः यमाश्रित्य सांख्य
मतोपसंहारः शक्तिसत्त्वसमुत्थानश्च । तत्प्रतिपादनार्थं च प्रकृतेः परः

ज्ञादित्यादि तद्वानाद्य नान्यत् सदित्यादि । ततः केवल आत्मा प्रकाशते यमाश्रित्याद्वैतमतोपसंहारः तत्प्रतिपादनार्थं न पश्यतीत्याहुरेकी भवतीत्यादि । तद्वानार्थं नद्वैतं नापि च द्वैतमित्यादि । ततः समस्त संस्काराभिभवात् केवलोपि न विकल्पते यमाश्रित्य चरमवेदान्तोपसंहारः तत्प्रतिपादनार्थं यतोवाचोनिवर्त्तन्ते अप्राप्य मनसा सहेत्यादि । सा चावस्था न हेया मोक्षनगरगोपुरायमाख्यात् । निर्वाणन्तु तस्याः स्वयमेव यदाश्रित्य न्यायदर्शनोपसंहारः तत्प्रतिपादनार्थम् । अथ यो निष्काम आत्मकाम आप्तकामः स ब्रह्मैव सन् ब्रह्माप्येति न तस्य प्राणा उत्क्रामन्ति तत्रैव समवलीयन्तइत्यादि तस्मादभ्यासकामोऽप्यपदाराणि विहाय पुरंदारं प्रविशेत् यतो मार्गं विमार्गसंसर्गसम्मोहमाशङ्कमानैरुच्यते लक्ष्येण धनुषा योगइति ।

बहुतरपरतत्त्वप्रान्तरध्वान्तभीत

स्तिमितपथिकरक्षासार्धवाहेन यत्नात् ।

इदमुदयकरेण न्यायलोकागमानाम्

व्यतिष्ठतिमवधूय व्यञ्जितं वर्त्म मुक्तेः ॥

नास्य स्नाघामकलितगुणः पोषयन् प्रीतये नः

कोऽन्यैश्चिञ्चुतिशतविधैः शिल्पिनः स्यात् प्रकर्षः ।

निन्दामेव प्रथयतु जनः किन्तु दोषात्रिरूप्य

प्रेक्ष्यान्तस्य स्वर्णितवचनं प्रीत्येदेव भूयः ॥

इति श्रीमदुदयनाचार्य्यं कृत आत्मतत्त्वविवेकः

समाप्तः ।